

دَقَائِقُ مَقَالِ طُرُقِ ثَبُوتِ هِلَالِ

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ الْآمِينَ وَ عَلَى آلِهِ وَ اصْحَابِهِ أَجْمَعِينَ

تَقْرِیرِ قَاضِي مِیں تَنْوِیج

ایک قاضی وہ ہے جسے سلطان اسلام نے یہ کہہ کر قاضی بنایا کہ ”جعلتک قاضیا: میں نے تمہیں قاضی مقرر کیا“ اس کا کچھ تذکرہ نہیں کیا کہ کس شہر کا؟..... تو مختاریہ ہے کہ وہ سلطنت کے تمام شہروں کا قاضی ہے۔

السلطان اذا قال جعلتک قاضیا ولم یذکر فی ای بلدة المختار انه یصیر قاضیا لجميع بلاد

السلطان کذا فی الخلاصة. مختصراً [عالمگیری ۳/۳۱۵]

— ”بادشاہ نے کسی شخص کی نسبت یہ کہہ دیا کہ میں نے تمہیں قاضی مقرر کیا اور یہ نہیں ظاہر کیا کہ

کہاں کا قاضی اُس کو بنایا تو جہاں تک سلطنت ہے وہ سب جگہ کا قاضی ہو گیا“ — [بہارِ شریعت ۱۲/۵۸]

ایک قاضی وہ ہے جسے سلطان نے خاص جگہ کا قاضی کیا تو وہ صرف وہیں کا قاضی ہے

اذا قیده بالمکان یجوز و یتقید بذلك المکان. [عالمگیری ۳/۳۱۵] — ”اگر اُس کو کسی خاص جگہ کا قاضی

بنایا ہے تو وہیں کا قاضی ہے دوسری جگہ کے لیے وہ قاضی نہیں“ — [بہارِ شریعت ۱۲/۵۷]

عالمگیری میں ہے

سلطان نے ایک شخص کو کسی شہر کا قاضی بنایا تو اُس

شہر کے متعلقہ دیہات کا وہ قاضی نہ ہوگا جب تک

شہر و اطراف سب کا اُسے قاضی نہ بنائے۔

اذا قلّد السلطان رجلاً قضاء بلدة کذا، لا

یصیر قاضیا فی سواد تلك البلدة، ما لم یقلّد

قضاء البلدة و نواحیها. [الفتاویٰ الهندیة ۳/۳۱۵]

مگر ثبوتِ رویتِ ہلال کے باب میں حدود سے باہر بھی قاضی کا حکم کافی ہوتا ہے، اور یہ بھی ہے کہ

حدود کے اندر بھی کافی نہیں ہوتا۔

کافی ہوتا ہے تو یوں کہ طریق موجب شرعی سے پہنچے۔ اور بغیر اس کے حدود کے اندر بھی ناکافی۔



امام اہلسنت قدس سرہ طریق پنجم:- استفاضہ کے تحت فرماتے ہیں

” استفاضہ یعنی جس اسلامی شہر میں حاکم شرع قاضی اسلام ہو کہ احکام ہلال اُسی کے یہاں سے صادر ہوتے ہیں اور خود عالم اور ان احکام میں علم پر عامل وقائم ، یا کسی عالم دین محقق معتمد پر اعتماد کا ملزم و ملازم ہے یا جہاں قاضی شرع نہیں تو مفتی اسلام مرجع عوام و تبع الاحکام ہو کہ احکام روزہ و عیدین اُسی کے فتوے سے نفاذ پاتے ہیں عوام کا لانعام بطور خود عید و رمضان نہیں ٹھہرا لیتے وہاں سے متعدد جماعتیں آئیں اور سب یک زبان اپنے علم سے خبر دیں کہ وہاں فلاں دن بر بنائے رویت روزہ ہوا یا عید کی گئی۔

یہ خبر اگرچہ نہ خود اپنی رویت کی شہادت ہے نہ کسی شہادت پر شہادت نہ بال تصریح قضائے قاضی پر شہادت نہ کتاب قاضی باشہادت۔ مگر اس مستفیض خبر سے بالیقین یا بہ غلبہ ظن ملحق بہ یقین وہاں رویت و صوم و عید کا ہونا ثابت ہوگا ، اور جبکہ وہ شہر اسلامی اور احکام و حکام کی وہاں پابندی دوا می ہے تو ضرور مظنون ہوگا کہ امر بحکم واقع ہوا۔ تو اس طریق سے قضائے قاضی کہ حجت شرعیہ ہے ثابت ہو جائے گی۔“ [فتاویٰ رضویہ ۵۵۲/۲]

اور رد المحتار کی یہ تصریح پیش فرماتے ہیں کہ

یہ استفاضہ حکماً نقل حکم ہے ، یعنی اس مرتبہ میں ہے کہ حاکم وقاضی شرع نے جو حکم اُس شہر میں دیا تھا وہ وہاں سے آنے والی متعدد جماعتوں نے یہاں پہنچا دیا۔	فكانت تلك الاستفاضة بمعنى نقل الحكم المذكور. [فتاویٰ رضویہ ۵۵۳/۲]
--	--

، رد المحتار ۱۰۲/۲

اس میں قاضی عام ہے تو اُس قاضی کو بھی شامل ہے جس کا دائرہ قضا من جانب السلطان صرف اُس شہر تک محدود ہو ، اور پھر دربارہ ثبوت ہلال اُس کا حکم دوسرے شہر کو پہنچا ، اور اُس کی قضا دوسرے شہر والوں کے لیے بھی حجت شرعیہ ہوئی۔

مگر کب؟ جبکہ طریق موجب شرعی یعنی استفاضہ کے ذریعہ پہنچی۔

بمعنی کی توجیہ

اور بمعنی اس لیے فرمایا کہ متعدد جماعتوں نے حقیقۃً و براہ راست حکم نہیں پہنچایا ہے اور اس طرح حکم کی خبر نہیں دی ہے ، بلکہ اس طرح لوگوں کے چاند دیکھ کر روزہ رکھنے یا عید کرنے کی خبر دی اور اسے پہنچایا ہے ،

اور اس خبر مستفیض سے اُس شہر کے اسلامی اور احکام و حکام کی وہاں پابندی دوامی ہونے کے سبب ضمناً وہاں کے قاضی کے حکم کو پہنچانا اور حکم کی خبر دینا ہوا ہے۔

اور اسی کے مؤید ہے امام ہمام کی دقیقہ رس نکتہ سنخ نظر کی یہ ترجمانی کہ
 ”نہ بالتصریح قضائے قاضی پر شہادت“ —

کہ صرف تصریحاً کی نفی فرمائی، ضمناً کی نہیں، تو قید بالتصریح نے بمفہوم خلاف ضمناً کا اثبات کیا۔

نیز امام اہلسنت قدس سرہ نے فرمایا

”جس شہر میں قاضی شرع ہو اور اُس کے حکم سے وہاں روزہ وعید ہوا کرتے ہیں وہاں سے لوگ گروہ در گروہ آئیں اور بالاتفاق اُس حاکم شرع کا حکم بیان کریں“ — [فتاویٰ رضویہ ۵۳۴/۴]

نیز علامہ شامی سے وہ ذخیرہ سے وہ امام شمس الائمہ سے ناقل

شمس الائمہ حلوانی فرماتے ہیں کہ ہمارے ائمہ کا صحیح مذہب یہ ہے کہ خبر جب اس شہر سے دوسرے شہروالوں میں حد شہرت و استفاضہ کو پہنچے اور خبر دینے والے سنی سنائی نہ کہیں بلکہ اپنے علم سے دوسرے شہروالوں کو خبر دیں جس سے یقین شرعی حاصل ہو جائے تو دوسرے شہروالوں پر اس شہر کا حکم لازم ہوگا۔

قال شمس الائمة الحلوانی
 الصحيح من مذهب اصحابنا ان
 الخبر اذا استفاض و تحقق فيما بين
 اهل البلدة الاخرى يلزمهم حكم
 هذه البلدة .

[فتاویٰ رضویہ ۵۶۱/۴ ، رد المحتار ۱۰۲]

اس میں یہ نہیں ہے کہ اس شہر کی متعدد جماعتوں نے دوسرے شہر کے قاضی و حاکم کے سامنے خبر دی۔ بلکہ یہ ہے کہ دوسرے شہروالوں میں ان کی خبر حد شہرت و استفاضہ کو پہنچی۔ پھر تصریح ہے کہ اس شہر کا حکم دوسرے شہروالوں پر لازم ہوگا۔ یہ حکم وہی ہے جو اس شہر میں قاضی شرع نے دیا اور یہی حکم یہاں کی متعدد جماعتوں سے دوسرے شہروالوں کو پہنچ کر اُن پر لازم ہوا۔ کب؟..... جبکہ استفاضہ شرعیہ سے پہنچا۔ تو قاضی شرع کا حکم اُس کے حدود سے باہر بھی کافی ہوا اور حجت ٹھہرا۔



اور بغیر طریق موجب کے اُس قاضی کے مضافات شہر بلکہ خود اُس کے بہت شہروالوں کے لیے بھی حجت نہیں۔

چنانچہ امام اہلسنت علامہ ابن عابدین شامی قدس سرہما سے ناقل

” طریق ہفتم:- علامہ شامی رحمہ اللہ تعالیٰ نے توپیں سننے کو بھی حوالی شہر کے دیہات والوں کے واسطے دلائل ثبوت ہلال سے گنا۔

بلکہ عند التحقيق خاص اُس شہر والوں کو بھی اُن پر اعتماد سے مفر نہیں ، کہ حاکم شرع کے حضور شہادتیں گزرنا اُس کا اُن پر حکم نافذ کرنا ہر شخص کہاں دیکھتا سنتا ہے ، محکم حاکم اسلام اعلان عام کے لیے ایسی ہی کوئی علامت معہودہ معروفہ قائم کی جاتی ہے ، جیسے توپوں کے فیر یا ڈھنڈورا وغیرہ۔

رد المحتار [۹۹/۲] میں ہے

میں کہتا ہوں ظاہر یہ ہے کہ گاؤں والوں پر شہر سے توپوں کی آواز سننے یا [مناروں پر] روشنی دیکھنے سے روزہ لازم ہوگا۔ کیونکہ یہ علامت ظاہرہ ہے جس سے غلبہ ظن ہوتا ہے اور غلبہ ظن سے حسب تصریح فقہائے کرام عمل واجب ہوتا ہے۔ اور یہ احتمال کہ توپوں کے فیر یا روشنی رمضان کے اعلان کے لیے نہ ہوں بعید ہے ، کیونکہ جس رات ہلال رمضان کی رویت کا شبہ ہو اُس رات توپوں کے فیر یا روشنی عادتاً ثبوت رمضان ہی کے لیے کی جاتی ہے۔

قلت والظاهر انه يلزم اهل القرى الصوم بسماع المدافع او روية القناديل من المصر ، لانه علامة ظاهرة تفيد غلبة الظن ، وغلبة الظن حجة موجبة للعمل ، كما صرحوا به ، و احتمال كون ذلك لغير رمضان بعيد ، اذ لا يفعل مثل ذلك عادة في ليلة الشك الا لثبوت رمضان .

منحة الخالق [على البحر الرائق ۴۷۲/۲] میں ہے

ہمارے فقہائے کرام نے یہ بیان نہیں فرمایا کہ اُن علامات ظاہرہ کا مذہب حنفی میں کیا حکم ہے؟ جو ماہ رمضان وغیرہ کے ثبوت پر دلیل ہوتی ہیں ، جیسے ہمارے زمانے میں توپوں کے فیر۔

اور [مذہب حنفی کی رو سے] ظاہر یہ ہے کہ جو لوگ شہر میں نہیں ہیں جیسے اہل دیہات وغیرہ وہ توپوں کے فیر سنیں تو اس پر اُنہیں عمل واجب ہے [جیسے خود] اُن اہل شہر کو اس پر عمل واجب ہے جنہوں نے حاکم کو شاہدین کی شہادتیں قبول کرتے نہ دیکھا۔

اس فرع کو شوافع نے بیان فرمایا۔ چنانچہ امام ابن حجر نے ”تحفہ“ میں تصریح فرمائی کہ ثبوت رمضان وغیرہ

لم يذكروا عندنا العمل بالآمارات الظاهرة الدالة على ثبوت الشهر كضرب المدافع في زماننا ، والظاهر وجوب العمل بها على من سمعها ممن كان غائبا عن المصر ، كاهل القرى ونحوها ، كما يجب العمل بها على اهل المصر الذين لم يروا الحاكم قبل شهادة الشهود .

وقد ذكر هذا الفرع الشافعية ، فصرح ابن حجر في ”التحفة“ انه يثبت بالآمارات الظاهرة الدالة التي لا تتخلف عادة ، كروية القناديل المعلقة

بالمناثر. قال ومخالفة جمع في ذلك
غير صحيحة. اهـ —
[فتاویٰ رضویہ ۵۵۴/۲ ، ۵۵۵]

اُن علاماتِ ظاہرہ سے [بھی] ہوتا ہے جو عادت کسی اور مقصد
سے نصب نہیں کی جاتیں ، جیسے مناروں پر آویزاں قندیلیں۔
اور ایک جماعت نے جو اس کی مخالفت کی وہ صحیح نہیں۔

دیکھو! یہ قاضی کے دائرہ قضا کے ساکنین یعنی خاص اُس شہر والے یا دیہات والے بھی
توپ کے غیر جیسے اُن دلائل ثبوتِ ہلال و طریق موجب شرعی کے محتاج ہیں جو حکم قاضی بر
بنائے شہادت پر علامتِ ظاہرہ مفید غلبہ نطن موجب عمل ہوں۔

کیا دیہات میں شہر کی تبعیت سے حکم ہو جاتا ہے؟۔۔۔

تنویر الابصار و در مختار میں تھا

(و لو كانوا ببلدة لا حاكم فيها صاموا
بقول ثقة و افطروا باخبار عدلين) مع
العلة (للضرورة).
[رد المحتار ۹۹/۲ ، ۱۰۰]

لوگ اگر ایسے شہر میں ہوں جہاں کوئی حاکم و قاضی نہیں تو
اس مجبوری سے مطلع ناصاف ہونے پر ایک قابل اعتماد شخص
کے رویت بیان کرنے پر روزہ رکھیں اور دو عادلوں کی خبر
رویت پر عید کریں۔

علامہ شامی نے بیلدة کی شرح میں کہا

ای او قرية. قال في السراج : ولو
تفرد واحد برويته في قرية ليس فيها
وال ، ولم يأت مصرا ، وهو ثقة ،
يصومون بقوله. [رد المحتار ۹۹/۲]

یعنی یا ایسے گاؤں میں ہوں۔ سراج و ہاج میں فرمایا : گاؤں
میں جہاں کوئی حاکم نہ ہو صرف ایک شخص نے ہلال دیکھا اور شہر
میں گواہی دینے نہ آیا ، اور ہے وہ معتمد ، تو لوگ اُس کے کہنے
سے روزہ رکھیں۔

اسی کے بعد علامہ شامی نے فرمایا

قلت والظاهر الخ جواو پر گذرا ، یعنی یہ مجبوری کہ حاکم نہیں لہذا مجمع مسلمین میں گواہی دے نہیں
آئے گی۔ کیونکہ ظاہر یہ ہے کہ شہر میں حاکم کے سامنے گواہی گذرے گی اور توپ وغیرہ سے حکم حاکم کا
اعلان ہوگا اس علامتِ ظاہرہ کو دیکھ سن کر گاؤں والے روزہ رکھیں گے۔

اسی طرح نور الايضاح کی شرح مراقی الفلاح میں شارح نے یہی مسئلہ بیان فرمایا [جو آئندہ عنوان
میں آرہا ہے] اس مسئلہ کی علت ”للضرورة“ پر علامہ طحطاوی [م ۱۲۳۱ھ] نے فرمایا
(للضرورة) ای انما فعلوا | بوجہ مجبوری۔ یعنی گاؤں والے مستقل طور پر یعنی حاکم کے

تابع نہ ہو کر یعنی حاکم کے یہاں گواہی گزارے اور حاکم کے حکم کیے بغیر ایسا اس لیے کریں گے کہ انہیں مجبوری ہے یعنی وہاں حاکم نہیں۔ اور ظاہر یہ ہے کہ یہ گاؤں کی مسجد میں گواہی دینے اور اس پر عمل کرنے کا حکم اس صورت میں بھی ہوگا جبکہ حاکم وہاں سے دور ہو۔

ذلك استقلالاً للضرورة و هي عدم الحاکم ، و الظاهر ان ذلك يجرى فيما اذا كان الحاکم بعيداً عنها .

[حاشية الطحطاوى

على مراقى الفلاح ص ۶۵۴]

نیز محیط برہانی و تاتار خانہ و عالمگیری وغیرہ میں ہے

پھر تنہا ایک نے ہلالِ رمضان دیکھا تو کیا اُس پر حاکم کے پاس جا کر شہادت دینا لازم ہے؟..... مبسوط میں اس سلسلے میں کچھ ذکر نہیں۔

امام شمس الاثمہ حلوانی فرماتے ہیں : عادل ہو تو اُس پر شہادت دینا لازم ہے وہ آزاد ہو یا غلام یا باندی حتیٰ کہ پردہ نشین عورت۔ یہ شہادت فرض عین ہے ، تو اُسی شب شہادت دینا واجب ہے تاکہ لوگ صبح کو بے روزہ نہ اٹھیں۔

ثم الواحد اذا رأى هلال رمضان وحده ، هل يلزمه ان يشهد عند الحاکم ، لا ذكر لهذا في المبسوط .

قال شمس الاثمہ الحلوانی رحمه الله : اذا كان عدلاً يلزمه ان يشهد عند الحاکم ، حراً كان او عبداً او امة حتى الجارية المخدرة ، وهو من فروض عين ، و يجب ان يشهد في ليلته تلك ، كي لا يصبح الناس مفطرين .

اس کے بعد فاسق و مستور پر لزوم و عدم لزوم کا بیان کر کے فرمایا

یہ احکام لزوم و عدم لزوم شہر میں تھے۔ رہا دیہات میں کسی نے ہلالِ رمضان دیکھا تو وہاں مسجد میں گواہی دے ، اور لوگوں پر واجب ہے کہ اس کے قول سے روزہ رکھیں جبکہ وہ عادل ہو اور صورت یہ ہو کہ وہاں کوئی قاضی و حاکم نہ ہو جس کے پاس گواہی دے۔

هذا في المصر اما في السواد اذا رأى احدهم هلال رمضان يشهد في مسجد قريته ، و على الناس ان يصوموا بقوله ، بعد ان يكون عدلاً ، اذا لم يكن هناك حاکم يشهد عنده .

[المحيط البرهانی ۲/ ۳۷۷ ، الفتاوی

التاتار خانية ۲/ ۹۳ ، ۹۴ ، فتاوی ہندیہ ۱/ ۱۹۷]

قاضی تو وہ بھی ہوتے ہیں جن کے دائرہ قضا میں متعلقہ دیہات بھی ہوں تو اُن کی مجبوری کا یہ علاج کہ اپنے شہر کی تبعیت سے روزہ رکھیں اور عید کریں ، کیونکہ وہ دوسرے شہر کی طرح ثبوتِ ہلال کے لیے طریق موجب سے ثبوتِ رویتِ ہلال پہنچنے کے محتاج نہیں ہیں یہ علاج کیوں نہ بتایا؟..... اور یوں اُن کی محتاجی کا رفع کیوں نہ فرمایا؟..... یہ بتاتا ہے کہ دیہات میں محض شہر کی تبعیت سے حکم نہیں ہوتا۔

کیا سراج وہاج کی قید کہ ”شہر میں گواہی دینے نہیں آیا“ یہ اپنے مفہوم سے مفید تعبیر ہے؟.....

اولاً:- یہ قید سراج وہاج امام ابو بکر بن علی الحداد [م ۸۰۰ھ] میں ہے جسے انہوں نے جوہرۃ نیرہ [۱۹۹/۱] میں بھی بیان فرمایا ہے۔

جبکہ محیط برہانی امام ابن مازہ [م ۶۱۶ھ] میں نہیں ہے جس کی عبارت گذری۔ فتاویٰ تاتار خانہ [۹۲/۲] شیخ عالم بن علاء [م ۷۸۶ھ] میں نہیں ہے جس کی عبارت بعینہ عبارت محیط ہے۔ علامہ ابن ہمام [م ۸۶۱ھ] نے فتح القدیر [۳۳۰/۲] میں اسے ماذکروا کہہ کر نقل فرمایا اُس میں بھی نہیں ہے۔ فتاویٰ قاضی خاں [م ۵۹۲ھ - ۹۵/۱] میں محیط کے مانند عبارت ہے اور قید مذکور سے خالی۔ اسے محقق بحر [م ۹۷۰ھ] نے بھی فتاویٰ قاضی خاں کے حوالہ سے بحر رائق [۳۶۳/۲] میں نقل فرمایا۔

عالمگیری میں بھی اس قید کو ذکر نہ فرمایا ، بلکہ عبارت بحوالہ وجیز کے بعد بحوالہ محیط یوں لائی
جب ایک عادل کو ہلالِ رمضان نظر آیا تو اسے اسی رات
شہادتِ رویت ادا کرنی لازم ہے ، وہ آزاد ہو یا غلام ، مرد
ہو یا عورت ، حتیٰ کہ زنِ پردہ نشین بے اذنِ سرپرست نکلے
اور شہادت دے۔

اور فاسق نے تنہا دیکھا تو وہ بھی شہادت دے ، کیونکہ
قاضی کبھی فاسق کی گواہی بھی سن لیتا ہے ، لیکن قاضی اسے
رد کر دے۔ ایسا ہی وجیز کردری میں ہے۔

یہ [احکام لزوم ادا شہادت عند الحاکم] شہر میں ہیں۔ رہا
دیہات میں ایک شخص نے ہلالِ رمضان دیکھا تو گاؤں کی
مسجد میں گواہی دے اور لوگوں پر واجب ہے کہ اُس کی گواہی
سے روزہ رکھیں جبکہ وہ عادل ہو اور گاؤں میں کوئی حاکم و
قاضی نہ ہو جس کے پاس گواہی دے سکے۔ ایسا ہی
محیط میں ہے۔

إذا رأى الواحد العدل هلال رمضان يلزمه
ان يشهد بها في ليلته ، حرا كان او عبدا ،
ذكرا كان او انثى ، حتى الجارية المخدرة
تخرج وتشهد بغير اذن مولاهما .

و الفاسق اذا رآه وحده يشهد ، لان
القاضى ربما يقبل شهادته ، لكن القاضى
يرُدّه . كذا فى الوجيز للکردرى .

هذا فى المصر ، واما فى السواد اذا
رأى احدهم هلال رمضان يشهد فى مسجد
قريته ، وعلى الناس ان يصوموا بقوله ، بعد
ان يكون عدلا ، اذا لم يكن هناك حاكم
يشهد عنده . كذا فى المحيط .

[الفتاوى الهندية ۱/ ۱۹۷]

یونہی مراقی الفلاح علامہ شرنبلالی [م ۱۰۶۹ھ] میں ہے

و اذا رأى الهلال فى الرُستاق ، و ليس هناك
وال و لا قاض ، فان كان ثقة يصوم الناس بقوله
، و فى الفطر ان اخبر عدلان بروية الهلال ، و
بالسما علة ، لا باس بان يفطروا بلا دعوى و
لا حكم للضرورة. [مراقى الفلاح شرح نور

الايضاح مع حاشيه علامه طحطاوى ص ۲۵۴]

گاؤں میں کسی نے ہلال دیکھا اور وہاں کوئی والی و
قاضی نہیں اور وہ ثقہ ہے تو لوگ اُس کے قول سے
روزہ رکھیں۔ اور عید میں اگر دو عادل رویت ہلال
کی خبر دیں اور مطلع ہلال ناصاف ہو تو حرج نہیں
کہ لوگ بلا دعویٰ و حکم عید کر لیں کیونکہ یہ صورت
مجبوری کی ہے۔

تو یہ کثیر کتب معتبرہ قید مذکور سے خالی ہیں۔

ثانیاً:- قید مذکور سراج و ہاج کا مفہوم ہے کیا؟.....

اگر گواہی دینے کے لیے شہر میں آگیا تو کیا حکم ہے؟.....

کیا یہ^۱ کہ اُس کی گواہی عند الحاکم کے بعد توپ یا روشنی جیسی علامات ظاہرہ کے ذریعہ جو اعلان حکم ہوگا وہ
اُس کے گاؤں کے لیے طریق موجب شرعی و دلیل ثبوت ہلال ہوگا؟..... جیسا کہ شہر نہ آنے کی صورت میں اہل
دیہات کے لیے یہی ذریعہ ثبوت تھا ، اور اس سے وہ مجبوری..... کہ حاکم نہیں لہذا مجمع مسلمین میں خبر
دے اور لوگ بغیر حکم حاکم محض اس خبر پر صوم و عید کریں..... مندرج تھی۔

یا یہ^۲ کہ بغیر علامت ظاہرہ کے کیسی ہی خبر مفید غلبہ ظن سے حکم تبعیت اہل دیہات پر صوم و فطر کا
وجوب آجائے گا؟..... یعنی گاؤں شہر کے تابع ہے شہر کا حکم گاؤں کے لیے کافی ہے بس کسی طرح غلبہ ظن کے
ساتھ وہ حکم معلوم ہو جانا چاہیے؟.....

تبعیت سے اگر حکم آتا تو یہ کیوں فرمایا جاتا؟..... کہ بوجہ مجبوری مجمع مسلمین میں گواہی دے اور
گاؤں کی مسجد میں اپنی رویت ہلال بیان کرے۔ بلکہ سیدھے یہی کہا جاتا کہ شہر میں جہاں حاکم شرع ہے
غیر ظاہر طریقہ ہی سے سہی معلوم کر لیں کہ کیا حکم ہوا ہے اور اُسی پر عمل کریں۔
مگر ایسا نہیں کہا گیا ، تو تبعیت کو گنجائش کیسے ہے؟.....

ارشادِ حدیقۃ ندیۃ

— ”حدیقۃ ندیہ میں ہے : اذا خلا الزمان من سلطان ذی کفایۃ فالامور مؤکلة الى العلماء ویلزم

الامۃ الرجوع الیہم ویصیرون ولاء ، فاذا عسر جمعہم علی واحد استقل کل قطر باتباع علمائہ ،

فان کثروا فالمتبع اعلمہم ، فان استووا اقرع بینہم۔ [الحدیقۃ الندیۃ ۳۵۱/۱]

جب زمانہ ایسے سلطان سے خالی ہو جو معاملاتِ شرعیہ میں کفایت کر سکے تو شرعی سب کام علماء کو سپرد ہوں گے ، اور مسلمانوں پر لازم ہوگا کہ اپنے ہر معاملہ شرعیہ میں اُن کی طرف رجوع کریں ، وہ علماء ہی قاضی و حاکم سمجھے جائیں گے۔

پھر اگر سب مسلمانوں کا ایک عالم پر اتفاق مشکل ہو تو ہر ضلع کے لوگ اپنے علماء کا اتباع کریں۔ اگر ضلع میں عالم کثیر ہوں تو جو سب میں زیادہ احکامِ شریعت کا علم رکھتا ہے اُس کی پیروی ہوگی۔ اور اگر علم میں برابر ہوں تو ان میں قرعہ ڈالیں۔“ — [فتاویٰ رضویہ ۵۴۹/۴ ، ۵۵۰]

اس عبارت میں یہ حکم کہ

..... ”اگر سب مسلمانوں کا ایک عالم پر اتفاق مشکل ہو تو ہر ضلع کے لوگ اپنے علماء

کا اتباع کریں“ [فتاویٰ رضویہ ۲۰/۶ ، ۵۵۰/۴]

یہ اتفاق ”مشکل“ ہونے سے مقید ہے جو اپنے مفہوم سے اس پر دلالت ہے کہ اتفاق مشکل نہ ہو تو تمام اضلاع کے مسلمانوں کا فقط ایک مقتدا ہو اور سب اُسی کی اتباع کریں۔ تو اُس وقت کیا ثبوتِ ہلال میں فقط اُس ایک کا اعلانِ حکم تمام اضلاع ملک کے مسلمانوں کے لیے کافی ہو جائے گا؟.....

نظرِ اول:-

کل جبکہ آج جیسے آواز و تحریرِ رسانی کے نو ایجاد ذرائع نہ تھے قافلے تو آتے جاتے تھے تو قافلے میں ہر آبادی کے معتمد شخص کو خلیفۃ المسلمین یا سلطانِ اسلام کی طرف سے اعلانِ حکم کا ایک پرچہ تھادینا کیا مشکل تھا؟..... یا زبانی طور سے اُسے حکمِ سلطانی کے اعلان کا ماذون کر دینا کیا دشوار تھا؟.....

— ”حدیثِ کُریب کہ انہوں نے ملکِ شام میں رمضان مبارک کا چاند شبِ جمعہ کو دیکھا پھر مدینہ طیبہ میں عبداللہ بن عباس رضی اللہ تعالیٰ عنہما سے آکر بیان کیا۔ انہوں نے فرمایا ہم نے شبِ شنبہ میں دیکھا تو ہم اپنے ہی حساب سے تمیں پورے کریں گے۔ کریب نے کہا کہ آپ امیر معاویہ رضی اللہ تعالیٰ عنہ کی رویت و حکم پر اکتفاء نہ کریں گے؟..... فرمایا : لا ھکذا اَمَرَنَا رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم —“

[فتاویٰ رضویہ ۶۳۲/۴]

تو کیوں نہیں امیر معاویہ رضی اللہ تعالیٰ عنہ نے حضرت کریب کو اپنے حکم کے اعلان کا مجاز کر دیا؟..... یا کیوں نہیں انہیں اعلانِ حکم تحریر کر کے دے دیا؟.....

امام اہلسنت علامہ ابن ہمام قُدس سرُّہما سے ناقل

فان قيل اخباره عن صوم معاوية يتضمنه لانه الامام. يجاب بانه لم يات بلفظ الشهادة ولو سلم فهو واحد لا يثبت بشهادته وجوب القضاء على القاضي. مختصراً [فتح القدير ۳۱۹/۲ ، فتاوى رضويه ۶۳۳/۲]

اگر کہو حضرت کرب نے امیر معاویہ رضی اللہ تعالیٰ عنہ کے روزہ رکھنے کی خبر دی اور وہ امیر المؤمنین تھے [جنہیں شرع نے حکم روزہ وعید وغیرہ دینے کا اختیار دیا ہے] تو اُن کے روزے کے ضمن میں اُن کے حکم کی خبر دینا بھی پالیا گیا [اور امیر المؤمنین کا حکم حجت شرعیہ ہے ، پھر حضرت ابن عباس رضی اللہ تعالیٰ عنہما نے کیوں نہیں مانا ؟].....

جواب اس کا یہ ہوگا کہ حضرت کرب نے لفظ شہادت لاکر حکم حاکم پر گواہی نہ دی۔ اور مان لیں کہ شہادت ہی دی تو بھی وہ تنہا ہیں تنہا اُن کی شہادت سے یہاں قاضی کے ذمہ حکم ثبوت ہلال دینا ثابت نہ ہوگا۔

نیز امام اہلسنت نے صاف تر فرمایا کہ

”امیر معاویہ رضی اللہ تعالیٰ عنہ کا حکم تو بے نصاب شہادت ثابت ہو ہی نہ سکتا تھا“۔

[فتاویٰ رضویہ ۶۳۲/۲]

اگر شہر ثبوت کی طرح دوسرے شہر بے ثبوت میں ”بوجہ تبعیت“ غیر ظاہر طریقے سے حکم پہنچنا کافی ہوتا تو حصر و نفی امکان کے ساتھ یہ فرمانا کیا معنی؟..... کہ

”حکم تو بے نصاب شہادت ثابت ہو ہی نہ سکتا تھا۔“



پہلی بھیت کی عوام کیا علماء امام اہلسنت کی طرف رجوع کرتے تھے ، پھر شہر بریلی کا وہ پرچہ اعلان جس میں امام اہلسنت قُدس سرُّہ کی طرف سے تحریر تھا کہ

”میرے سامنے شہادتیں گزر گئیں کل جمعہ کو عید ہے“ [فتاویٰ رضویہ ۵۳۲/۲]

اس کے متعلق خود امام نے یہ کیوں فرمایا؟..... کہ

”بعض لوگوں نے پہلی بھیت کے لیے چاہا اور اُن کو جواب دے دیا گیا کہ جب تک

دو شاہد عادل لے کر نہ جائیں پرچہ کافی نہ ہوگا“ [ایضاً]

حالانکہ ظاہراً پہلی بھیت امام اہلسنت کے دائرہ قضا و حدود ولایت میں تھا۔ کیونکہ فرمان قرآن کریم اور اقوال مفسرین و ارشادات علمائے ربانین سے ہے یہ بیان کہ

— ”امیر شریعت دو قسم ہے اختیاری وقہری۔ اختیاری وہ جو کسی پر اپنے احکام کی تنفیذ میں جبر کا اختیار نہیں رکھتا ، احکام شریعت بتا دینا اس کا کام ہے ، ماننا نہ ماننا لوگوں کے اختیار۔

یہ امیر شریعت متمدن فقہائے اہل سنت ہیں۔

قال اللہ تعالیٰ [دلیل اللہ پاک کا یہ فرمان ہے]

يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا الرَّسُولَ وَ
أُولَى الْأَمْرِ مِنْكُمْ [پ ۵ ع ۵ ایت ۵۹]

اے ایمان والو! حکم مانو اللہ کا اور حکم
مانو رسول کا اور اولو الامر کا۔

اولوالامرہم العلماء علی اصح الاقوال کما قال تعالیٰ : [اولوالامر صحیح تر قول کے مطابق علماء ہی ہیں۔

جیسا کہ اللہ پاک کا یہ فرمان اس پر دلیل ہے کہ [

وَلَوْ رَدُّوهُ إِلَى الرَّسُولِ وَإِلَى أُولَى الْأَمْرِ مِنْهُمْ
لَعَلِمَهُ الَّذِينَ يَسْتَنْبِطُونَهُ مِنْهُمْ ط

[پ ۵ ع ۸ ایت ۸۳]

اور اگر اس میں رسول اور اپنے ذی اختیار لوگوں کی
طرف رجوع لاتے تو ضرور اُن سے اس کی حقیقت جان
لیتے یہ جو بات میں کاوش کرتے ہیں۔

عدمِ سلطان کی حالت میں مسلمانوں پر اپنے امورِ دینیہ میں متدین معتمد علمائے اہل سنت کی طرف رجوع کرنا اور بھی لازم تر ہو جاتا ہے۔ کہ بعض بعض خاص دینی کام جنہیں ولایت و قضاۃ اٹھائے ہوتے ہیں اُن میں بھی تاحدِ ممکن انہی کے حکم سے تکمیل کرنی ہوتی ہے ، جیسے معاملہ عینین و تحفیذِ انکح و خیارات بلوغ وغیرہا ، سوائے حدود و تعزیر و قصاص جس کا اختیار غیر سلطان کو نہیں۔

پھر اگر علماء کثیر ہوں تو جو سب میں زیادہ احکام شریعت کا علم رکھتا ہے اُس کی پیروی ہوگی۔ اور اگر علم میں برابر ہوں تو اُن میں قرعہ ڈالیں۔ اور اگر سب مسلمانوں کا ایک عالم پر اتفاق مشکل ہو تو ہر ضلع کے لوگ اپنے عالم کی اتباع کریں جیسا کہ حقیقۃً ندیہ میں فتاویٰ عتابیہ سے ہے۔

فان كُثُروا فالمتَّبِع اعلمهم ، فان استووا
اقرع بينهم و ان تعسر جمعهم على واحد
استقل كل قطر بعالمهم. كما فى الحقيقة
النديّة عن الفتاوى العتابيّة. “ —

[فتاویٰ رضویہ ۲۰/۶]

کس وجہ سے مشکل ہو؟ کیا بعض کو اُس فردِ فرید مستحقِ امارت سے نفسانی رنجش و کینہ ہے اس وجہ سے؟.....

یہ تو خصلتِ مذموم اور بجائے خود گناہ و حرام ہے تو عذر و عذر میں کیونکر شمار ہوگا؟..... تو اُس عالمِ
میتائے علمِ اقلیم کے امیر شرعی منتخب بہ انتخابِ الہی ہونے میں کیا قاذح ہوگا؟.....

اور اگر اس وجہ سے کہ سب اُس کے ایسے مقامِ کیتا سے واقف نہیں توہاں یہ عذر ہے کہ ہر ایک کا اس سے آگاہ ہو جانا آسان نہیں۔

مگر امام اہلسنت قدس سرہ کے بارے میں واقعہ یہ ہے کہ دوروزدیک اقطار ہند کے علماء اور کثیر عوام سب واقف تھے ، جس پر فتاویٰ رضویہ جو سب محفوظ و مطبوع نہیں مگر جتنا چھپ چکا کافی گواہ ہے ، کہ ہند کے چپہ چپہ سے استفتاء آئے ہیں اور سالکین میں کثیر علماء و فاضلین ہیں۔

لہذا ظاہر یہ ہے کہ آپ کا مقام بہ استثنائے ریاستہائے اسلامی امیر شرعی ہند حامل ولایت خاصہ کا مقام تھا۔ چنانچہ آگے اُس بیان مسعود میں ہے کہ

”یہ امیر شرعی کسی کے انتخاب پر نہیں بلکہ خود با انتخاب الہی جلّ و علا منتخب ہے۔

دیانت [یعنی دینداری و احکام شرع کی پیروی] و فتاہت میں اُس کا تَفَرُّد و تَفُوق [یعنی دین کی سمجھ اور پابندی میں اوروں سے زیادہ اور اوروں میں یکتا ہونا] خود ہی اُسے متعین کرتا ہے ، یہاں تک کہ لوگ اگر اُس کے غیر کو منتخب کریں گے خطاء کریں گے ، اور اُسی کا اتباع لازم ہوگا کہ وہی اہل ہے۔

اور طبائع [طبیعتیں] خود ہی دینی امور میں اُس کی طرف رجوع پر مجبور ہوتی ہیں ، کہ دوسری جگہ ویسا حلّ شافی نہیں پاتیں ، یہاں تک کہ اُس کے اکابر اعداء کہ بوجہ بددینی یا حسد شیطانی اُس کے سخت دشمن ہوتے ہیں اور زبردستی اُس پر اپنی تعلّی چاہتے ہیں مسائل مشککہ کے حل کرنے میں اُس کے محتاج رہتے ہیں اپنے گمنام جاہلوں کے ذریعہ سے اُس کے آگے ہاتھ پھیلاتے ہیں ، یوں اپنے لاحل مسئلوں کی گرہ کھلواتے ہیں۔ ذلک فضل اللہ یؤتیه من یشاء و اللہ ذو الفضل العظیم۔ [یہ اللہ کا فضل ہے وہ جسے چاہتا ہے عطاء کرتا ہے اور اللہ بڑے فضل والا ہے]

اس امیر شریعت کے ہاتھ پر بیعت نہ کچھ ضرور ، نہ اس کا دستور ، نہ اس کا ترک گناہ و محذور ، بلکہ اس کی معیار وہی ہے جو اوپر مذکور۔ اس کے فیصلے کو بہار و اڑیسہ کے جملہ علماء پر نظر تفصیلی صحیح شرعی نے جو فیصلہ کیا ہو آپ ہی منظور۔“

[فتاویٰ رضویہ ۲۰/۶ ، مترجم ۱۶۹/۱۴]

— حدیقہ ندیہ میں ارشاد فتاویٰ عتابیہ کے بعد فرمایا

علامہ سمہودی نے فرمایا: یہ [عدم سلطان کی حالت میں امت پر علماء کی طرف رجوع اور علماء کی اتباع واجب ہونا] اس حیثیت سے ہے کہ [عدم سلطان کی حالت میں] علماء کے لیے ولایت خاصہ بھی ہوگی۔

[ولایت خاصہ جو سلطان اسلام کو اور اُس کی نیابت سے اُس کے ولایت و قضاء کو ہوتی ہے]

تو یہ وجوب اُس وجوب کے منافی نہیں کہ علماء کی اتباع تو ہر حال میں واجب ہے خواہ

سلطان ہو یا نہ ہو ، ولایت خاصہ علماء کو ہو یا نہ ہو۔

و قال السمہودی : و هذا من حیث انعقاد الولاية الخاصة فلا ینافی وجوب طاعة العلماء مطلقا۔ الخ “

[فتاویٰ رضویہ ۳۲۸/۷ ، ۳۲۹]

آپ ہی منظور یعنی یہ فیصلہ ہوتا خواہ نہ ہوتا وہ انتخاب خود ہی منظور تھا کہ وہ فیصلہ الہی و انتخاب الہی سے تھا۔ مگر کب جبکہ

— ”جملہ علماء پر نظر تفصیلی“ —

یعنی دیانت و فتاہت میں ہر ایک کے مقام کو گہرائی سے دیکھا گیا ہو۔ اور بھی ہے
— ”نظر تفصیلی صحیح شرعی“ —

یعنی جس میں عصیت نسبی یا حمیت تلمذی یا مروت خانقاہی وغیرہ کا دخل نہ ہو، بلکہ خالص حمیت دینی سے تمام مسلمانوں کی خیر خواہی اور اپنا اور ان کا نفع اخروی مد نظر ہو۔

تو ان اوصاف و شرائط امیر شرعی میں سے نہ صرف ریاستی بلکہ ملکی سطح پر امام اہلسنت میں کس وصف کی کمی تھی؟..... دیانت و فتاہت میں آپ کے تفرد و فوقیت سے کسے آگاہی نہ تھی؟..... مسائل مشککہ کے حل شافی کے لیے کس کی نظر میں آپ کی ذات واحد امید گاہ نہ تھی؟.....

لہذا ظاہر یہی ہے کہ امام اہلسنت معدود اسلامی ریاستوں کو چھوڑ کر پورے ہند پر مرتبہ امیر شرعی کی ولایت خاصہ کے حامل تھے

تو پہلی بھیت کا حضرت محدث سورتی کے دائرہ ولایت و قضاء میں ہونا ^(۱) امام اہلسنت قدس سرہما کے دائرہ ولایت و قضاء میں ہونے کے منافی نہیں۔

خلیفۃ المسلمین یا قاضی القضاۃ اپنے ماتحت قضاۃ کے شہروں میں اپنا حکم و قضاء نافذ کرنے سے کب ممنوع ہے؟..... تو حضرت محدث سورتی کی پہلی بھیت میں موجودگی و مرجعیت عوامی و علمیت بلدی امام اہلسنت کو اپنا اعلان وہاں جاری کرنے میں کیوں مانع ہوگی؟.....

لہذا جاری نہ کرنے کی وجہ جو کلام امام و علامہ شامی سے ظاہر سمجھ میں آتی ہے وہ یہ ہے کہ پہلی بھیت وہ جگہ نہ تھی جہاں اعلان علامت ظاہر ہو کر جاسکے۔

اور کیسے نہ تھی؟..... اس کا بیان آگے آرہا ہے۔

(۱) جیسا کہ اس ارشاد امام سے ثابت ہے کہ

— ”یہ مسئلہ پہلی بھیت کا ہے اور وہاں ان صفات مذکورہ کا کوئی عالم نہیں

..... [یعنی جو — ”عالم دین معتمد سنی المذہب فقیہ متدین سب میں زیادہ علم والا ہو“ — مختصراً ۵/۸۸۷].....

سوا مولانا وصی احمد صاحب محدث سورتی دامت فیوضہم کے تو ان کی طرف رجوع لازم اور ان پر واجب کہ بعد غور تمام و تحقیقات تام جملہ مسائل مذکورہ و مصالح نابالغین و مالمہ و ما علیہم پر نظر غائر ماکر جزم و احتیاط کامل سے کام لیں، اور ذی رائے دیندار اہلسنت عمائد شہر کو رائے و شوریٰ میں شریک کریں“ — [فتاویٰ رضویہ ۵/۸۸۸]

نظر ثانی:-

یہ عبارت ”حدیقہ ندیہ“ فتاویٰ امام کتاب الصوم بیان ثبوت ہلال میں تین مقام پر ہے ، اور تینوں مقام پر امام اہلسنت قدس سرہ نے اسے شہر کے علمائے بلد پر پیش فرمایا ہے ، یعنی اس عبارت سے شہر کے اُس عالم دین کی اتباع مسلمانوں پر فرض ثابت کی ہے جو تمام علمائے شہر سے زیادہ علم دین رکھتا ہو۔

چنانچہ پہلے مقام پر ہے

— ”جہاں قاضی شرع نہ ہو تو مفتی اسلام اُس کا قائم مقام ہے جبکہ اہل شہر سے علم فقہ میں زائد ہو“ —

پھر اس مقام پر بیان فرمودہ احکام کی سند میں یہ عبارت حدیقہ ندیہ نیز حاشیہ میں ترجمہ پیش فرمایا کہ — ”حدیقہ ندیہ میں ہے اذا خلا الزمان الخ جب زمانہ ایسے سلطان سے خالی ہو الخ“ —

[۵۴۹/۴ ، ۵۵۰] دوسرے مقام پر فرمایا

— ”حاکم شرعی سلطان اسلام یا قاضی مولیٰ من قبلہ ہے یا امور فقہ میں فقیہ بصیر اَفْقَہ بَلَد۔

..... و المسئلة في الحديقة الندية عن فتاوى الامام العتابي. — [فتاویٰ ۵۶۵/۴]

تیسرے مقام پر فرمایا

— ”جہاں ریاست اسلامی نہیں اُن بلاد [یعنی شہروں] میں جو عالم دین سنی المذہب سب سے زیادہ علم فقہ رکھتا ہو وہ حکم شرع سردار مسلمانان ہے ، مسلمانوں پر فرض ہے کہ اپنی دینی باتوں میں اُسی کی طرف رجوع کریں ، اور اُس کے فتوؤں پر عمل کریں۔ تو چاند دیکھنے والے پر بھی واجب ہے کہ اُس شب اُس کے حضور حاضر ہو کر ادائے شہادے کرے۔ [فتاویٰ رضویہ ۵۷۰/۴]

علامہ عبد الغنی بن اسمعیل نابلسی قدس سرہ القدسی حدیقہ ندیہ شرح طریقہ محمدیہ

میں فرماتے ہیں :

و فی العتابی | اور فتاویٰ عتابیہ میں ہے

اذا خلا الزمان من سلطان ذي كفاية فالامور مؤكّلة الى العلماء ويلزم الامة الرجوع اليهم. جب زمانہ ایسے سلطان سے خالی ہو جو معاملات شرعیہ میں کفایت کر سکے تو شرعی سب کام علماء کو سپرد ہوں گے ، اور مسلمانوں پر لازم ہوگا کہ اپنے ہر معاملہ شرعیہ میں اُن کی طرف رجوع کریں۔

اسی میں ہے

المتبع اعلمهم ، فان استؤوا اقرع جو سب میں زیادہ احکام شریعت کا علم رکھتا ہے اُس کی پیروی ہوگی۔

بینہم۔ اور اگر علم میں برابر ہوں تو ان میں قرعہ ڈالیں۔“

مختصراً [۵۵۰، ۵۴۲، ۵۴۱/۳]

غرض عبارت ”حدیقہ“ کو دربارہ ثبوت رویت ہلال تینوں مقام پر شہر کے لیے پیش فرمایا ہے ، ریاست یا ملک کے لیے نہیں جس کے تحت کئی شہر ہوتے ہیں۔

جیسا کہ فیصلہ مقدماتِ مسلمین کے باب میں حکم مذکور ”حدیقہ“ کو — ”تصریح علمائے کرام“ — فرما کر علمائے بلد ہی پر پیش کیا ہے کہ

بلاد بوجہ استیلائے نامسلمانان از قاضی شرع خالی ست۔ در ہنچو مقام عالم دین کہ اعلم اہل بلد باشد قاضی و والی شرع میشود۔ فی الحدیقة الندیة شرح الطريقة المحمدية للعلامة العارف بالله سیدی عبد الغنی النابلسی قدس سرہ القدسی عن الفتاوی العتابیة للامام الاجل ابی نصر احمد بن محمد بن عمر البخاری العتابی المتوفی ۵۸۶ھ

اذا خلا الزمان من سلطان الخ ملخصاً

[فتاوی رضویہ ۳۳۳/۷]

یہاں شہر زیر قبضہ نامسلمین ہونے کے سبب قاضی شرع سے خالی ہیں ، ایسی جگہ عالم دین جو تمام اہل شہر سے زیادہ علم رکھتا ہو وہ قاضی و والی شرع ہے۔ علامہ عارف باللہ سیدی عبد الغنی نابلسی قُدس سرُّہ القُدسی [م ۱۱۴۳ھ] فتاوی عتابیہ تصنیف امام اجل ابی نصر احمد بن محمد بن عمر بخاری عتابی متوفی ۵۸۶ھ کے حوالہ سے فرماتے ہیں :

جب زمانہ ایسے سلطان سے خالی ہو ا

یونہی ایک اور مقام پر پیش کیا ہے کہ

— ”شہر کا عالم کہ عالم دین و فقیہ ہو اور اگر وہاں چند علماء ہیں تو جو ان سب میں زیادہ علم دین رکھتا ہو وہی حاکم شرع و والی دینی اسلام و قاضی و ذی اختیار شرعی ہے۔ مسلمانوں پر واجب ہے کہ اپنے کاموں میں اُس کی طرف رجوع کریں اور اُس کے حکم پر چلیں۔ یتیمان بے ولی پر وصی اُس سے مقرر کرائیں ، نابالغان بے وصی کا نکاح اُس کی رائے پر رکھیں۔ ایسی حالت میں اُس کی اطاعت من حیث العلم واجب ہونے کے علاوہ من حیث الحکم بھی واجب [ہے] فی الحدیقة الندیة [۳۵۱/۱، ۳۵۲].....

علامہ سمہودی نے فرمایا: یہ [عدم سلطان کی حالت میں امت پر علماء کی طرف رجوع اور علماء کی اتباع واجب ہونا] اس حیثیت سے ہے کہ [عدم سلطان کی حالت میں] علماء کے لیے ولایت خاصہ بھی ہوگی تو یہ وجوب اُس وجوب کے منافی نہیں کہ علماء کی اتباع تو ہر حال میں واجب ہے خواہ سلطان ہو یا نہ ہو ، ولایت خاصہ علماء کو ہو یا نہ ہو۔

و قال السمهودی : و هذا من حیث انعقاد الولاية الخاصة فلا ينافي وجوب طاعة العلماء مطلقاً الخ —

[فتاوی رضویہ ۳۲۸/۷، ۳۲۹]

ولہذا ششم میں لازم تر سے تعبیر فرمائی کہ
 ”عدم سلطان کی حالت میں مسلمانوں پر اپنے امور دینیہ میں متدین علمائے اہلسنت کی
 طرف رجوع کرنا اور بھی لازم تر ہو جاتا ہے“ — [فتاویٰ رضویہ ۲۰/۶]



الغرض

ارشادِ حدیقہ ندیہ از فتاویٰ عتابیہ کا اپنے مفہوم سے یہ معنی نہیں کہ
 مقتدائے اقلیم واحد جو بالاتفاق پیشوائے مسلمین ہو اُس کا اپنے شہر میں ثبوتِ ہلال کا اعلان حکم دوسرے
 شہروں کے لیے کافی ہے ، اس لیے کہ سارے شہر اُس کی حدود اور اُس کے دائرہ قضا میں ہیں۔

پھر دربادہ ثبوتِ رویتِ ہلال

عبارتِ حدیقہ کا اپنے مفہوم سے مطلب کیا ہے؟

جس طرح سلطانِ اسلام اپنے ملک کے شہروں میں حتیٰ کہ کہیں کہیں دیہات میں بھی قاضی مقرر کرتا اور اس
 کا اختیار رکھتا تھا ، جو بہ تبعیتِ سلطان شہادتِ شرعیہ بانواعِ اربعہ سے ثبوتِ رویتِ ہلال کا حکم دیتے اور
 اپنے مقامِ اقامت اور قرب و جوار کے سگان کے لیے اس حکم کا اعلان کراتے تھے ،
 اُسی طرح بصورتِ اتفاق مقتدائے اقلیم پیشوائے مسلمین کو دیگر شہروں یا بوجہ دشواری دیگر شہروں کے قصبوں
 اور دیہات میں نصبِ قاضی و والی شرعی کا اختیار ہو ، جو بہ تبعیتِ مقتدائے اقلیم شہادتِ شرعیہ
 بانواعِ اربعہ سے ثبوتِ رویتِ ہلال کا حکم دیں اور اپنی بستی و اطراف میں اس حکم کا اعلان کرائیں۔
 یہ معنی وجہ صحت رکھتا ہے۔ اور اس پر دلیل خود عبارتِ حدیقہ ہے۔ چنانچہ عبارتِ حدیقہ میں ہے
 اِسْتَقْلَّ كُلُّ قَطْرِ بِاتِّبَاعِ عِلْمَائِهِ ہر ضلع کے لوگ اپنے علماء کی بطورِ استقلال اتباع کریں۔

اِسْتَقْلَّ کا مقابل ہے : تَبْعِيَّت۔ تو مفہوم خلاف یہ ہوا کہ اگر سب مسلمانوں کا ایک عالم پر اتفاق مشکل
 نہ ہو تو ہر ضلع کے لوگوں کو اپنے علماء کی اتباع میں استقلال نہیں ہوگا ، بلکہ اپنے علماء کی اتباع اپنے واحد
 مقتدائے اقلیم عالمِ دین کے تابع ہو کر کریں گے ، وہ مقتدائے واحد ہر ضلع میں جس ایک ایک عالمِ دین کو
 قاضی و والی شرعی مقرر کر دے گا اُسی عالمِ دین کی ضلع کے لوگ اتباع کریں گے۔

یعنی مسلمانوں کو اپنی دینی حاجتوں میں اتباع تو اپنے شہر کے عالم دین ہی کی کرنی ہے ، وہ اپنے شرعی معاملات اپنے شہر کے عالم دین ہی کے پاس لے جائیں گے ، مگر ایک ہے اس اتباع میں مستقل ہونا ، اور ایک ہے اس اتباع میں تابع ہونا۔

اگر ملک بھر کے مسلمانوں کا ایک عالم پر اتفاق مشکل ہو تو اپنے شہر اپنے ضلع کے علمائے کی اتباع میں اس ضلع کے مسلمان مستقل ہوں گے۔ اور اتفاق مشکل نہ ہو تو مقتدائے ملک عالم دین کے تابع ہو کر عالم شہر ضلع کی اتباع کریں گے۔

یہ نہیں کہ ملک بھر کے مسلمانوں کا ایک عالم دین پر اتفاق ہو گیا تو اب ملک بھر کے مسلمان اپنے شرعی معاملات اور دینی حاجتیں اور باہمی نزاعات و مقدمات اُسی ایک مقتدائے ملک کے پاس لے جائیں یا وہ ہر شہر ضلع پہنچ کر مقدمات فیصل کرے اور احکام جاری و نافذ کرے۔

تو عبارت حدیقہ کو ملک بھر میں مقتدائے واحد کا اعلان رویت کافی ہونے سے کیا علاقہ؟۔۔۔

اصل مدار رویت ہے

اور رویت ثابت ہونے کے شرع میں مخصوص طریقے ہیں

بدائع الصنائع [۱۲۰/۲] میں ہے

وقت صوم رمضان شہر رمضان لقولہ
تعالیٰ ﴿فَمَنْ شَهِدَ مِنْكُمُ الشَّهْرَ
فَلْيَصُمْهُ ط﴾ [پ ۲ ایت ۱۸۵ البقرة]
رمضان کا روزہ کب ہے؟۔۔۔ رمضان کے مہینے میں۔ ارشاد
باری تعالیٰ ہے ”.....“ تو تم میں جو کوئی یہ مہینہ پائے تو اس کا
روزہ رکھے “..... [کنز الایمان بہار شریعت ۹۰/۵]

مہینہ کی شناخت کیا ہے؟..... چاند دکھائی دینا یا پھر مہینہ کی گنتی تیس پوری کرنا۔ بہار شریعت [۱۰۵/۵]
میں صدر عنوان ”چاند دیکھنے کا بیان“ میں ہے
”..... اللہ عزَّ وَّجَلَّ فرماتا ہے

يَسْأَلُونَكَ عَنِ الْاَهْلِ ط قُلْ هِيَ مَوَاقِيتُ
لِلنَّاسِ وَ الْحَجَّ ط [پ ۲ ایت ۱۸۹ البقرة]
اے محبوب تم سے ہلال کے بارے میں لوگ سوال کرتے ہیں تم
فرمادو وہ لوگوں کے کاموں اور حج کے لیے اوقات ہیں۔ “۔۔

اور

”..... رسول اللہ صلی اللہ تعالیٰ علیہ وسلم فرماتے ہیں

صوموا لرویتہ و افطروا“ چاند دیکھ کر روزہ رکھنا شروع کرو اور چاند دیکھ کر افطار کرو [یعنی روزہ

لرویتہ۔ ^(۱) فان غم علیکم رکھنا ختم کرو] اور اگر ابرہو تو شعبان کی گنتی تیس پوری کرو۔۔۔۔۔

[بہارِ شریعت ۱۰۵/۵]

فاکملوا العدة ثلاثین۔ ^(۲)

روزہ اور افطار دونوں کی بنا حضور نے رویت پر رکھی۔ تو خود رویت ہو یا دوسری جگہ کی رویت کا ثبوت شرعی، اگرچہ دونوں جگہ میں فاصلہ مشرق و مغرب کا ہو۔ یہی ظاہر الروایۃ ہے اور یہی صحیح و معتد ہے۔ درمختار وغیرہ میں ہے: یلزم اهل المشرق برویة اهل المغرب اذا ثبت ذلك عندهم بموجب شرعی۔۔۔۔۔

[فتاویٰ رضویہ ۵۳۶/۴]

”مشرق کی رویت مغرب والوں پر حجت ہے، وبالعکس، ہاں دوسری جگہ کی رویت کا ثبوت بروجہ شرعی ہونا چاہیے۔“ [فتاویٰ رضویہ ۵۶۷/۴، ۵۶۸]

ثبوت شرعی کیا ہے؟۔۔۔ شہادت، استفاضہ، علامت ظاہرہ اور اکمالِ عدت۔ یہ ”دلائل ثبوت ہلال“ [ایضاً ۵۵۳/۴] ہیں، جن کا تفصیل میں شمار سات ہے، جیسا کہ فرمایا۔۔۔۔۔

”ثبوت رویت ہلال کے لیے شرع میں سات طریقے ہیں“ [ایضاً ۵۳۶/۴]

”اکمالِ عدت:- یعنی جب ایک مہینے کے تیس دن پورے ہو جائیں تو [اس کے بعد آنے والے] ماہ متصل کا ہلال آپ ہی ثابت ہو جائے گا، اگرچہ اس کے لیے رویت شہادت حکم استفاضہ وغیرہ کچھ نہ ہو، کہ مہینہ تیس سے زائد کا نہ ہونا یقینی ہے۔ رسول اللہ صلی اللہ تعالیٰ علیہ وسلم فرماتے ہیں فان غم علیکم فاکملوا العدة ثلاثین۔ اگر اُن تیس کو مطلع صاف نہ ہو تو تیس کی گنتی پوری کرلو۔

رواہ الشیخان عن ابن عمر رضی اللہ تعالیٰ عنہما۔۔۔۔۔ [ایضاً ۵۵۳/۴]

شہادت اگرچہ [فی نفسہ] موجب یقین نہیں، مگر عندالشرع ثبوتِ کامل ہے۔

”لکونہا ثبوتاً کاملاً عند الشرع، وان لم تورث یقین۔“ [جد الممتار طبع الحج الاسلامی ۱۸۱/۲]

الشارع صلی اللہ تعالیٰ علیہ وسلم قد نزل الشہادۃ بمنزلۃ یقین۔ مختصراً	حضور شارع صلوات اللہ وسلامہ علیہ نے شہادت کو یقین کے مرتبہ میں کر دیا۔
---	---

[فتاویٰ رضویہ ۵۷۵/۴، رد المحتار ۱۰۰/۲]

اور استفاضہ و علامت ظاہرہ ظاہر باہر دلیل ثبوت ہلال اور ظاہر باہر طریق موجب ہیں۔ ان سب سے رویت کا ثبوت ہوتا ہے خواہ براہِ راست یا بالواسطہ۔

چنانچہ ① شہادتِ رویت [چاند دیکھنے کی گواہی] سے براہِ راست رویت کا ثبوت ہوتا ہے۔

(۱) رواہ البخاری عن ابی ہریرۃ رضی اللہ تعالیٰ عنہ۔ (۲) رواہ البخاری عن ابن عمر رضی اللہ تعالیٰ عنہ۔

② شہادۃ علی الشہادۃ سے بالواسطہ۔

③ یونہی شہادت علی القضاء سے بالواسطہ۔ کیونکہ حاکم شرع کی طرف سے حکم وقضا اُس کے حضور گزری ہوئی شہادت سے ہوتا ہے ، اور شہادت رویت کی ہوتی ہے ، تو شہادت علی القضاء سے بالواسطہ رویت ہی ثابت ہوتی ہے۔

امام اہلسنت قدس سرہ فرماتے ہیں

” اصل یہ ہے کہ مدارکار حقیقۃ ثبوت رویت پر ہے ، ولس۔ قال رسول اللہ صلی اللہ تعالیٰ علیہ وسلم صوموا لرویتہ و افطروا لرویتہ۔ اخرجہ الشیخان و غیرہما و الحدیث مشہور مستفیض۔ اور رویت کا ثبوت شہادت سے منوط فان البینۃ کاسمہا مبینۃ۔ اور شہادت کی حلت رویت سے مربوط اذ لا شہادۃ الا عن شہود۔ شہادت علی الشہادت و شہادت علی القضاء جو مقبول ہوتی ہیں اُن کی وجہ قبول یہی ہے کہ وہ مثبت شہادت معاینہ ہیں۔ اما الاولیٰ فظاہر ، و اما الاخریٰ فانہ لا حکم الا عن شہادۃ ، و مثبت المثبت مُثَبِّت۔ “ [فتاویٰ رضویہ ۵۶۱/۴]

④ کتاب القاضی الی القاضی سے بھی بالواسطہ رویت ہی ثابت ہوتی ہے۔ کیونکہ کتاب القاضی کیا ہے؟۔۔۔

ہو نقل الشہادۃ حقیقۃً | وہ حقیقت میں شہادت بھیجنا ہے ، خبر شہادت دینا ہے
” علماء تصریح فرماتے ہیں کہ دوسرے شہر سے بذریعہ خط خبر شہادت دینا صرف قاضی شرع سے خاص ، جسے سلطان نے فصل مقدمات پر والی فرمایا ہو ، یہاں تک کہ حکم کا خط مقبول نہیں۔ درمختار [رد المحتار ۴/۳۹۸ ، ۳۹۰ ، ۳۹۵] میں ہے

القاضی یکتب الی القاضی ، و ہونقل	قاضی دوسرے قاضی کو خط لکھے ، اور یہ حقیقت میں
الشہادۃ حقیقۃً ، و لا یقبل من محکم ، بل	شہادت بھیجنا اور شہادت کی خبر دینا ہے۔ اور حکم کا خط مقبول
من قاض مولیٰ من قبل الامام۔ ملقطاً۔	نہیں ، بلکہ سلطان کے مقرر کردہ قاضی کا ہو۔

فتح [۲۷۷/۷] میں ہے

هذا النقل بمنزلة القضاء	یہ شہادت بھیجنا شہادت کی خبر دینا حکم وقضاء کے مرتبے میں ہے [اور حکم و
و لهذا لا یصح الا من	قضاء کا حق قاضی و حاکم شرع ہی کو ہے] لہذا کتاب القاضی صرف وہ معتبر ہے
القاضی۔ “ [ایضاً ۵۲۵/۴]	جو قاضی و حاکم شرعی کی طرف سے ہو۔

نیز فرمایا

— ” اب یہ قاضی اگر اُس شہادت کو اپنے مذہب کے مطابق ثبوت کے لیے کافی

سمجھے تو اس پر عمل کر سکتا ہے “ — [ایضاً ۵۵۱/۴]

شہادت پر عمل وہی حکم ہے ، یعنی حکم دے سکتا ہے۔ تو اس بھیجی ہوئی شہادت سے رویت ہی ثابت ہے مگر حاکم شرعی کے واسطے جس نے کتاب القاضی لکھا۔

اور عوام کے لیے حکم حاکم شرعی سے بھی بالواسطہ رویت ہی ثابت ہے۔ کیونکہ یہ حکم براہِ خبر شہادت شہادت سے ہے ، اور شہادت رویت کی۔

⑤ **استفاضہ** سے رویت کا یقین ہوتا ہے جبکہ جماعت تواتر جماعت تواتر سے اُن کی رویت کی

ناقل ہو ، [جیسا کہ فتاویٰ امام ۵۵۳/۴ میں ہے] تو استفاضہ سے رویت ہی ثابت ہوئی۔

یا استفاضہ سے یقین یا غلبہ ظن ملحق بہ یقین ہوتا ہے اس کا کہ فلاں شہر میں فلاں دن چاند دیکھ کر روزہ ہوا یا عید کی گئی ، اور اس سے ظن ہوتا ہے اُس حکم کا جو اُس شہر میں قاضی شرع یا عالم دین نے دیا ، [جیسا کہ فتاویٰ امام ۵۵۲/۴ میں ہے] اور وہ حکم شہادت سے ہے ، اور شہادت رویت کی ، تو بالواسطہ رویت ہی ثابت ہوئی۔

⑥ **علامتِ ظاہرہ سے اعلانِ حکم**:- اس سے بھی بواسطہ اعلانِ حکم رویت ہی ثابت ہوتی ہے۔

چنانچہ امام اہلسنت قدس سرہ نے اسے

— ” **ثبوتِ رویتِ ہلال کے لیے ”طریقِ ہفتم“** “ — [۵۵۴ ، ۵۴۶/۴]

سے تعبیر کیا۔ تو یہ ثبوتِ رویتِ ہلال کے سات طریقِ موجب میں سے ایک ہوا۔ نیز فرمایا

— ” علامہ شامی رحمہ اللہ تعالیٰ نے توپیں سننے کو بھی حوالی شہر کے دیہات والوں کے

واسطے **دلائلِ ثبوتِ ہلال سے گنا** “ — [۵۵۴/۴]

تو اعلانِ حکم بھی ثبوتِ رویتِ ہلال کے لیے ایک دلیل شرعی ہوا ، اور چاند کی رویت ثابت ہونے کے سات طریقِ موجب میں ایک طریقہ ہوا ، تو اس سے بھی دائرۂ اعلان کے سامعین و مشاہدین کے نزدیک رویت ہی ثابت ہوتی ہے۔



اعلانِ حکم کا بیان

چنانچہ امام اہلسنت قدس سرہ نے اس کی تقریر میں فرمایا

” طریق ہفتم :- علامہ شامی رحمہ اللہ تعالیٰ نے توپیں سننے کو بھی حوالی شہر کے دیہات والوں کے واسطے دلائل ثبوت ہلال سے گنا۔

ظاہر ہے کہ یہاں بھی وہی شرائط مشروط ہوں گے کہ اسلامی شہر میں حاکم شرع معتمد کے حکم سے اُنٹیس کی شام کو توپوں کے فیر صرف بحالت ثبوت شرعی رویت ہلال ہوا کرتے ہوں کسی کے آنے جانے کی سلامی وغیرہ کا اصلاً احتمال نہ ہو۔

ورنہ شہر اگرچہ اسلامی ہو مگر وہاں احکام شرعیہ کی قدر نہیں ، احکام جُہال بے خرد یا نیچری ورافضی وغیرہم بد مذہبوں کے حوالے ہیں جنہیں نہ قواعد شرعیہ معلوم نہ اُن کے اتباع کی پرواہ اپنی رائے ناقص میں جو آیا اُس پر حکم لگا دیا توپیں چل گئیں ، تو ایسی بے سرو پا باتیں کیا قابل لحاظ ہو سکتی ہیں کما لایخفی۔

پھر جہاں کی توپیں شرعاً قابل اعتماد ہوں اُن پر عمل اہل دیہات ہی کے ساتھ خاص نہیں ، بلکہ عند تحقیق خاص اُس شہر والوں کو بھی اُن پر اعتماد سے مفر نہیں ، کہ حاکم شرعی کے حضور شہادتیں گزرنا اُس کا اُن پر حکم نافذ کرنا ہر شخص کہاں دیکھتا سنتا ہے۔ حکم حاکم اسلام اعلان عام کے لیے ایسی ہی کوئی علامت معبودہ معروفہ قائم کی جاتی ہے جیسے توپوں کے فیر یا ڈھنڈورا وغیرہ۔

اقول :- یہیں سے ظاہر ہوا کہ ایسے اسلامی شہر میں منادی پر بھی عمل ہوگا ، حتیٰ کہ اُس کی عدالت بھی شرط نہیں جبکہ معلوم ہو کہ بے حکم سلطانی ایسا اعلان نہیں ہو سکتا۔ عالمگیر یہ میں ہے : خبر منادی السلطان مقبول عدلا کان او فاسقا۔ کذا فی الجواهر الاخلاطی۔ “ [فتاویٰ رضویہ ۵۵۴/۲ ، ۵۵۵]

[بقیہ عبارات پہلے گزریں]

الغرض صوم و فطر کا اصل مدار رویت ہلال ہے ، اور اعلان حکم رویت ہلال ثابت ہونے کا ایک طریق موجب و دلیل شرعی ہے ، تو اسے ہمارے جن فقہائے کرام نے جس طور پر استخراج فرمایا اور مسلم رکھا اُسی طور کا اعلان حکم اس کے تحت آ سکتا ہے۔

اعلان عام کے مقبول و معتبر ہونے کا سر

اعلان عام کے مقبول و معتبر ہونے کی وجہ ظہور ہے ، جیسے استفاضہ کے مقبول و معتبر ہونے کی وجہ ظہور ہے۔

ولہذا علامہ شامی قُدس سرُّہ نے وجہ میں یہی فرمایا کہ لانه علامة ظاهرة تفيد غلبة الظن۔

اور امام اہلسنت قُدس سرُّہ نے شرط میں فرمایا

— ” ظاہر ہے کہ یہاں بھی وہی شرائط مشروط ہوں گے

[یعنی جیسے استفاضہ میں تھے اعلان عام میں بھی ہوں گے]

کہ اسلامی شہر میں حاکم شرع معتمد کے حکم سے اُنٹیس کی شام کو توپوں کے فیر صرف بحالت ثبوت شرعی رویتِ ہلال ہوا کرتے ہوں کسی کے آنے جانے کی سلامی وغیرہ کا اصلاً احتمال نہ ہو “ — [فتاویٰ رضویہ ۵۵۴/۴]

یہیں سے ظاہر کہ اعلان عام میں جو عدالت شرط نہیں اُس کی وجہ یہ نہیں کہ اعلان عام طرقِ موجبہ رویتِ ہلال میں نہیں ، یا بقیہ تمام طرقِ موجبہ سے خفیف ہے ، وہ عدمِ طریقت یا یہ خفتِ جالبِ خفتِ شرائط ہوئی ، نہیں۔ بلکہ شرطِ عدالت نہ ہونے کی وجہ ظہور ہے۔ جیسے جم غفیر میں شرطِ عدالت نہیں ^(۱)

الغرض اعلان عام کی وجہ قبول محض افادہ غلبہ ظن نہیں بلکہ علامتِ ظاہرہ ہو کر افادہ غلبہ ظن یہ وجہ قبول ہے۔

ورنہ محض غلبہ ظن تو ایک ہی عادل کے بیان سے ہو جاتا ہے ، حالانکہ ہلالِ رمضان کے علاوہ ایک کی گواہی کبھی بھی مقبول نہیں۔

تو علامہ شامی کا وجہ میں فرمانا لانا علامۃ ظاہرۃ تفید غلبۃ الظن۔ یہ بے وجہ نہیں ہے۔ اور امام اہلسنت کا اسے اعلان عام اور مشہور و معروف جانی پہچانی علامت سے تعبیر کرنا کہ

— ” حکم حاکم اسلام اعلان عام کے لیے ایسی ہی کوئی علامتِ معہودہ معروفہ

قائم کی جاتی ہے ، جیسے توپوں کے فیر یا ڈھنڈورا وغیرہ “ — [۵۵۴/۴]

علامتِ معہودہ معروفہ یعنی مشہور و معروف نشانی جسے پہلے ہی سے لوگ جان رہے ہیں ، یہ نہیں کہ بعد اعلان اپنے مقبولات و مسلمات یا قرائنِ خارجیہ سے جانیں۔

اور توپ کے فیر کی نسبت یہ فرمانا کہ

— ” کسی کے آنے جانے کی سلامی وغیرہ کا اصلاً احتمال نہ ہو “ — [۵۵۴/۴]

اور منادی کی نسبت یہ فرمانا کہ

(۱) ” مسلمان چاند دیکھنے میں کوشش رکھتے ہیں تو بحال صفائی مطلع ایک جماعتِ عظیم چاہیے جو اپنی آنکھ سے چاند

دیکھنا بیان کرے جس کے بیان سے خوب غلبہ ظن ہو جائے کہ ضرور چاند ہوا اگرچہ غلام یا کھلے فُتاق ہوں “

— ” جبکہ معلوم ہو کہ بے حکمِ سلطانی ایسا اعلان نہیں ہو سکتا “ — [۵۵۵ ، ۵۵۴/۴]

یہ سب بے معنی نہیں ہیں۔

تو کوئی بھی اعلانِ حکم وہیں تک اعلانِ عام و دلیلِ ثبوتِ ہلال ہے جہاں تک وہ علامتِ ظاہرہ ہو کر مفید غلبہٴ ظن ہو ، اُس سے آگے نہیں۔



وہ پرچہ جس سے ۱۳۳۳ھ کی عید کا شہرِ بریلی و اطرافِ بریلی میں اعلان کیا گیا [جیسا کہ فتاویٰ امام سے یہیں آرہا ہے] جس میں امام اہلسنت قدس سرہ کی طرف سے تحریر تھا کہ

— ” میرے سامنے شہادتیں گذر گئیں کل جمعہ کو عید ہے “ — [فتاویٰ رضویہ ۵۳۲/۴]

اس کے متعلق خود امام نے جو فرمایا کہ

— ” بعض لوگوں نے پیلی بھیت کے لیے چاہا اور اُن کو جواب دے دیا گیا کہ جب تک

دو شاہد عادل لے کر نہ جائیں پرچہ کافی نہ ہوگا “ — [ایضاً]

[یہ مع سوال آگے آرہا ہے]

اس کافی نہ ہونے کی وجہ جو کلامِ امام و علامہ شامی سے ظاہر سمجھ میں آتی ہے وہ یہ ہے کہ پیلی بھیت وہ جگہ نہ تھی جہاں اعلانِ علامتِ ظاہرہ ہو کر جاسکے۔

اعلان کے بارے میں الفاظِ ہر دو بزرگ یہ ہیں

— ” یلزم اهل القرى الصوم بسماع المدافع ، او روية القناديل ، من المصر ، لانه علامة ظاهرة ،

تفید غلبۃ الظن الخ

كما يجب العمل بها اهل المصر الذين لم يروا الحاكم قبل شهادة الشهود الخ

علامہ شامی رحمہ اللہ تعالیٰ نے توہیں سننے کو بھی حوالی شہر کے دیہات والوں کے واسطے دلائلِ ثبوتِ ہلال سے گنا۔

عند تحقیق خاص اُس شہر والوں کو بھی اُن پر اعتماد سے مفر نہیں۔

حکیمِ حاکمِ اسلام اعلانِ عام کے لیے ایسی ہی کوئی علامتِ معہودہ معروفہ قائم کی جاتی ہے۔ “ —

مختصراً [فتاویٰ رضویہ ۵۵۴/۴ ، ۵۵۵]

اور عملِ امام بھی یہی شہر و اطراف میں اعلان کا تھا ، چنانچہ فرماتے ہیں کہ
 ” شبِ جمعہ میں میں نے تراویح پڑھیں اور صبحِ روزہ کی نیت تھی ، کہ دفعۃً مصر سے کچھ لوگوں کے آنے کی
 خبر سنی جنہوں نے وہاں ہلالِ رمضان منگل کی شام کو دیکھا تھا ، وہ بلائے گئے ، اور انہوں نے شہادتیں دیں ،
 اور پوری تہقیق کی گئی ، اور رات کے ایک بجے صبحِ عید کا حکم دیا گیا ، اور اُسی وقت سے شہر و شہر کہنہ و
 اطرافِ شہر میں اعلان کیا گیا۔ “ [فتاویٰ رضویہ ۵۶۰/۴]



حدود کے اندر اعلان ظاہر باہر اعلانِ عام و علامتِ معہودہ معروفہ اس لیے ہے کہ حدود کے سگان
 اپنے قاضی یا عالمِ دین کی طرف رجوع رکھتے ہیں وہ ظاہر باہر طور پر یہ جانتے ہیں اور ان کے لیے یہ ایک جانی
 پہچانی بات ہوتی ہے کہ حدودِ ہذا میں ہمارے قاضی یا عالمِ دین کے حوالہ سے ثبوتِ رویتِ ہلال کا اعلان عادۃً
 ہمارے قاضی یا عالمِ دین کے حکم ہی سے ہوتا ہے۔

حدود سے آگے دوسرے شہر اور اُس کے اطراف کے ساکنین پر یہ ظاہر نہیں ہوتا ، بلکہ اس
 کے خلاف ظاہر ہوتا ہے ، وہ یہ کہ اُن کے شہر و اطراف میں اُن کے قاضی یا عالمِ دین کی طرف منسوب اعلان اُن
 کے قاضی و عالمِ دین کے حکم کے بغیر نہیں ہوتا۔
 اس لیے یہ اعلان حدودِ دیگر تک متجاوز نہیں ہوگا۔ یعنی اس لیے کہ وہاں کے لیے اعلانِ عام بہ
 علامتِ ظاہرہ معروفہ معہودہ نہیں رہے گا۔

سلطانِ اسلام جس شہر میں ہو وہاں لوگوں کو جو بات ظاہر باہر طور پر معلوم ہے وہ یہ کہ بے حکم
 سلطانی ایسا اعلان نہیں ہو سکتا۔

مگر سلطان کے ماتحت دیگر بلاد میں لوگوں پر ظاہر باہر یہ ہے کہ حکمِ صوم و فطر بہ نیابتِ سلطان
 قاضی کی طرف سے ہوگا ، یوں دیگر بلاد کے لیے علامتِ معہودہ معروفہ من جانبِ قاضی ہی ہے۔
 آخر اشخاصِ مسلمین کے وہ فیصلے جو قضاۃً سلطان کرتے وہ ولایتِ سلطان ہی سے توناشی تھے کہ
 ” قضاۃً ولایتِ مستقلہ نہیں ، بلکہ ولایتِ مقلدہ سے مستفاد “ [فتاویٰ رضویہ ۵۰۱/۷]
 مگر ہوتے قاضی کی طرف سے تھے۔

نیز یہ قید لگانا کہ

” پھر جہاں کی توہیں شرعاً قابلِ اعتماد ہوں “ [۵۵۴/۴]

یہ بتاتا ہے کہ ہر جگہ کی توہیں شرعاً قابلِ اعتماد نہیں۔ اب اپنے شہر کی توہیں شرعاً قابلِ اعتماد ہوں یعنی

احکام و حکام کی دوامی پابندی سے ہوں تو یہ تو عام مسلمانانِ شہر پر ظاہر و روشن ہوگا۔
مگر دوسرے شہر کی تو ہیں احکام و حکام کی دوامی پابندی سے ہیں یہ اُس شہرِ فیر کے علاوہ دیگر
شہر کے عام باشندوں پر کیونکر ظاہر و روشن ہوگا؟ اور وہ بھی اس افلاسِ علمِ دین و ندرتِ اخلاص و خشیت
اور وفورِ سرکشی و جرأت کے دور میں؟.....

تو ظہورِ اعلانِ حکم کہ یہاں وہی مایہِ طریقِ موجب و دلیلِ ثبوتِ ہلال ہے یوں ہر ایک مقتدائے
مسلمین کے براہِ راست دائرہٴ حدود سے ایسا مربوط ہے کہ آگے اُسے تجاوز نہیں۔



اور خطِ دربارہٴ ثبوتِ ہلال میں اگر سلطانِ اسلام اپنی مملکت کے دوسرے شہروں میں ثبوتِ رویتِ ہلال کا اپنا
حکم نافذ کرنے میں اُن شہروں کے قضاۃ کو واسطہ بنانے ہی کا پابند ہو یعنی اس کے سوا اُس کے لیے کوئی راستہ نہ
ہو تو اس میں کوئی استبعاد نہیں اور یہ اُس کی ولایت و اختیارِ عام کے کچھ منافی نہیں ، وہ مختارِ مطلق العنان نہیں ،
اتنا ہی اختیار رکھتا ہے جتنا شرع نے دیا۔

— ”ولایتِ شرعیہ دینیہ حقیقۃً اللہ عَزَّوَجَلَّ پھر اُس کی عطاء سے اُس کے رسولِ اکرم صلی
اللہ تعالیٰ علیہ وسلم کو ہے ، و بس۔ پھر رسول اللہ صلی اللہ تعالیٰ علیہ وسلم کی تشریح و
تفویض و انابت سے اُسے ہے جسے اُنہوں نے جتنی بات میں اپنی ولایتِ اصلیہ سے اختیارِ ظلی
عطاء فرمایا ، ماذونِ مطلق کو مطلق ، اور ماذونِ امرِ خاص کو اُس امرِ خاص میں۔ “—

مختصراً [فتاویٰ رضویہ ۴۹۳/۷]

جمعہ قائم کرنے کا اختیار سلطانِ اسلام کو ہے

الثانی (السلطان او مامورہ باقامتها)۔
[در مختار علی هامش رد المحتار ۵۹۱/۱]

صحیح جمعہ کی دوسری شرط ہے سلطانِ اسلام یا اُس کا نائب
جسے سلطان نے جمعہ قائم کرنے کا حکم دیا۔

اور اس اختیار میں سلطانِ اسلام عام مسلمانوں کا محتاج ہے۔ چنانچہ

السابع (الاذن العام فلو دخل امیر حصناً)
او قصره (و اغلق بابہ) و صلی باصحابہ
(لم تنعقد) و لو فتحه و اذن للناس

ساتویں شرط اذنِ عام ہے۔ لہذا سلطان نے اگر اپنے
قلعہ یا محل میں دروازہ بند کر کے اپنے مصاحبین کے ساتھ
جمعہ پڑھا تو جمعہ نہیں ہوگا ، اور اگر دروازہ کھول دیا اور

— ”اگر“ تنزلاً ہے۔ اس لیے کہ ثبوتِ رویتِ ہلال میں خطِ سلطان کے لیے بھی سبیلِ نقلِ شہادت ہے ، نقلِ حکم
نہیں ، جیسا کہ قاضی و عالمِ دین کے لیے بصورتِ کتاب القاضی یہی سبیل ہے۔ [اس کا بیان آ رہا ہے]

بالدخول جاز۔

فالامام فی دینہ و دنیاہ الی العامة محتاج۔

فسبحان من تنزه عن الاحتیاج۔

[الدر المختار علی هامش رد المحتار ۲۰۱/۱]

لوگوں کو آنے کی اجازت دے دی تو ہو جائے گا۔
معلوم ہوا سلطان اپنے دین اور اپنی دنیا میں عام
مسلمانوں کا محتاج ہے۔

توپا کی ہے اُسے جو محتاجی سے پاک و برتر ہے۔

جب سلطان کے لیے عام مسلمانوں کا محتاج ہونا تک ثابت ہے تو خط دربارہ ثبوت ہلال میں اپنے قاضی کا
محتاج ہونے میں کیا استبعاد؟.....

یقین شرعی

شہادت کو شرع نے یقین کا مرتبہ دیا ہے۔ طرق موجبہ میں شہادت رویت سے لے کر کتاب القاضی تک سب
شہادت ہیں۔ اور اکمال عدت خود شرع سے یعنی بزبان اقدس حضور سید عالم صلی اللہ تعالیٰ علیہ وسلم
طریق یقینی ہے۔ رہ گئے استفادہ و اعلان عام تو ان میں ظہور ہے۔

یہ سات طریقے حجت شرعی ہیں لہذا ان سے حاصل یقین یقین شرعی ہے۔ امام اہلسنت قدس سرہ اس
گوہر بحر شرع پر تنبیہ کرتے ہوئے فرماتے ہیں کہ

”یقین دو طرح کا ہوتا ہے ایک شرعی کہ طریقہ شرع سے حاصل ہو، دوسرا عرفی کہ

باوجود عدم طریقہ شرعی صرف اپنے مقبولات و مسلمات یا تجربات و مشہورات اور قرائن خارجیہ

کے لحاظ سے اطمینان حاصل ہو جائے۔ ناواقف لوگ مدرک عرفی و شرعی میں تفرقہ نہ جان کر

اسے کافی و دانی و دلیل شرعی گمان کرتے ہیں۔“ [۵۸۳/۴]

تو وہ طریق جس میں افادہ غلبہ ظن ہو مگر ثبوت رویت کے سات طرق موجبہ میں سے کسی کے تحت وہ
مندرج نہ ہو وہ طریق یقین عرفی ہے، طریق یقین شرعی نہیں۔

مکاتبات ناس فیما بینہم : لوگوں کی باہمی خط و کتابت میں یہ اطمینان کہ خط فلاں کا ہے فلاں نے یہ لکھا ہے

یہ ”اکبر رائے و غلبہ ظن“ [فتاویٰ رضویہ ۲۶۵/۵] و ”یقین عرفی“ [ایضاً ۵۸۳/۴] ہے۔

یہ ”ظاہر باہر کھلی جانی پہچانی علامت معہودہ معروفہ“ [ایضاً ۵۵۴/۴] نہیں جس میں

خلاف کا ”اصلاً احتمال نہ ہو“ [ایضاً]

یونہی فون فیکس وغیرہ کا غلبہ ظن ہے جس سے پورے ملک کے لیے کیے گئے حکم روزہ و عید کے اعلان

کی صحت کو جانچا پرکھا جائے اس جانچ پرکھ سے وہ اعلان اُس اعلان عام میں جو علامت ظاہرہ ہو کر مفید

غلبہ ظن ہو اور ثبوتِ رویتِ ہلال کی دلیل شرعی و طریق موجب بنے شمار نہیں ہوگا۔

کیونکہ علامتِ طاہرہ معہودہ معروفہ وہ ہے جسے لوگ پہلے ہی سے جان رہے ہوں پہلے ہی سے وہ لوگوں پر روشن ہو ، یہ نہیں کہ ہو گزرنے کے بعد اپنے مقبولات و مسلمات یا قرائنِ خارجیہ سے اُس کا مفید غلبہ ظن ہونا جائیں ، کہ یہ اطمینان و غلبہ ظن وہی یقینِ عرفی ہوگا ، یقینِ شرعی نہیں۔



چنانچہ اعلانِ حکم کے دلیلِ ثبوتِ ہلال ہونے کے لیے امام اہلسنت قدس سرہ نے اعلانِ حکم میں استفاضہ کی طرح جو شرط افادہ فرمائی جس کا خلاصہ یہ ہے کہ

”..... شہر اسلامی ہو احکام و حکام کی پابندی وہاں دوامی ہو“.....

یہ شرط صاف بتاتی ہے کہ ایسا ہونا عام لوگوں کو پہلے سے معلوم ہوگا ، عام لوگوں پر پہلے سے کھلا ہوگا ، عام لوگوں میں مشہور و معروف ہوگا ، اور اس وجہ سے توپ کے فیر یا قندیل کی روشنی یا منادی کی نداء عام لوگوں کے لیے ثبوتِ ہلال کی دلیل ہوگی۔

یہ نہیں کہ فیر سننے روشنی دیکھنے یا منادی کو سماعت کرنے کے بعد لوگ اپنے مقبولات و مسلمات سے یہ تحقیق کریں کہ شہر اسلامی ہے یا نہیں احکام و حکام کی پابندی یہاں دوامی ہے یا نہیں پھر بعد تحقیق مثبت فیر روشنی یا منادی سے ثبوتِ رویتِ ہلال کا یقین کریں ، نہیں ، کیونکہ یہ طاہر باہر مشہور و معروف علامت نہیں۔



عبارتِ عالمگیری

ذکر فی کتاب الاقصیۃ : ان کتب الخلیفۃ الی قضائہ ، اذا کان الکتاب فی الحکم بشہادۃ شاہدین شہدا عنده ، بمنزلۃ کتاب القاضی الی القاضی ، لا یقبل الا بالشرائط الی ذکرناہا . و اما کتابہ انہ ولی فلانا او عزل فلانا ، فیقبل عنہ بدون تلک الشرائط ، و یعمل بہ المکتوب الیہ اذا وقع فی قلبہ انہ حق و یمضی علیہ ، و هو نظیر سائر کتاب الرعا یا بشی من المعاملات ، فانہ یقبل بدون تلک الشرائط و یعمل بہ المکتوب الیہ ، اذا وقع فی قلبہ انہ حق ، کذا ہنا . [الفتاویٰ الہندیۃ ۳/۳۹۶]

اس عبارتِ عالمگیری میں سلطانِ اسلام کے خط و طرح کے کیے۔

ایک وہ خط جس میں سلطان نے اپنا حکم یعنی اپنا فیصلہ لکھا وہ فیصلہ جو اپنے سامنے شاہدین کی گزاری ہوئی شہادت سے سلطان نے دیا تھا۔ دوسرا وہ خط جو کسی کی تقرری یا معزولی کے بارے میں لکھا۔

اول کو فرمایا کہ وہ بمنزلہ کتاب القاضی ہے بے شرائط کتاب القاضی مقبول نہیں۔ اور بمنزلہ اس لیے فرمایا کہ وہ خط حقیقت میں کتاب الخلیفہ ہے ، قاضی کا نہیں بلکہ اُس کا ہے جو قاضی کو قاضی بناتا اور شرعاً اس کا اختیار رکھتا ہے۔

اور بمنزلہ کا مطلب یہ ہے کہ اس خط کے احکام وہی ہیں جو کتاب القاضی کے ہیں۔ اور اُنہی احکام کی یعنی بمنزلہ کی تفسیر ہے : لا یقبل الخ : یعنی وہ خط خلیفہ بے شرائط کتاب القاضی مقبول نہیں۔ اور ثانی کا حکم یہ کہ وہ خط ” مکاتباتِ ناس فیما بینہم “ [۵۳۳/۲] عام لوگوں کی معاملات میں آپسی خط و کتابت کی طرح ہے۔ اور اس میں عام لوگوں کو ” غلبہٗ ظن “ ہوتا ہے جیسا کہ فتاویٰ امام اہلسنت [۵۶۵/۵] میں ہے ، اور سند میں امام نے عبارتِ خانہ کے بعد یہی عبارتِ عالمگیری پیش فرمائی ہے۔

نیز یہ غلبہٗ ظن وہ ہے جو — ” صرف اپنے مقبولات و مسلمات یا تجربات و مشہورات اور قرائن خارجیہ کے لحاظ سے اطمینان حاصل “ — [فتاویٰ رضویہ ۳۸۳/۲] کے تحت آتا ، اور ” یقینِ عرفی “ [ایضاً] میں مندرج ہے۔

خطِ سلطانی برائے اعلان سے کشفِ حجاب

امرِ ہلال میں اعلان حکمِ ثبوتِ رویت یا حکمِ صوم و فطر کا ہوتا ہے ، جیسے پرچہٗ اعلانِ امام میں ہے — ” میرے سامنے شہادتیں گذر گئیں ، کل جمعہ کو عید ہے “ — [فتاویٰ رضویہ ۵۳۲/۲] بالفرض ایسا ہو کہ سلطان ثبوتِ رویتِ ہلال یا لزومِ صوم و فطر کا حکم لکھے اور اعلان کے لیے اپنے آدمی کو سوپ کر دوسرے شہر بھیجے یا زبانی ہی اُسے کہلا بھیجے تو وہ دوسرے شہر والوں کے لیے مکاتباتِ ناس فیما بینہم کی طرح ہوگا۔

لہذا ثبوتِ رویتِ ہلال کے ساتھ طریقے شہادتِ رویت سے لے کر اعلانِ عام تک کسی میں بھی مندرج نہیں ہوگا۔ کیونکہ وہ ساتھ طریقے وہ ہیں جن سے یقینِ شرعی ہوتا ہے ، اور مکاتباتِ ناس فیما بینہم سے یقینِ عرفی ، تو وہ خط یا قاصدِ سلطانی رویتِ ہلال کے طریقِ موجب میں کیونکر شمار ہو سکے گا؟ ورنہ عادل مسلمانانِ اہلسنت کی ایک جماعت جو دوسرے شہر کی رویت کی خبر دے بلکہ گواہی دے بلکہ وہاں کے لوگوں سے سن کر قاضی کے حکم کی شہادت دے تو یہ بدرجہٗ اولیٰ مقبول ہونا چاہیے؟ کیونکہ ایک جماعتِ عادلین کی گواہی میں سلطان کے بذریعہٗ قاصد بھیجے ہوئے بیان و خطِ حکم و فیصلہ سے

بلکہ خود تنہا سلطان کی گواہی سے بھی کہیں زیادہ وثوق و غلبہ نظر و اطمینان ہے۔ حالانکہ یہ مقبول نہیں۔
 — ”ایک جماعت ثقات عدول یوں گواہی دے کہ فلاں جگہ چاند ہوا یا فلاں دن اُس شہر والوں نے روزہ رکھا یا آج اُن کے حساب سے فلاں تاریخ ہے ہرگز نہ مانیں گے ، یہاں تک کہ جو اس پر عمل کرے گا گنہگار ہوگا ، کہ یہ نہ شہادتِ رویت ہے نہ شہادتِ علی الشہادۃ نہ شہادتِ علی القضاء ، بلکہ مجرد حکایت ہے جو کسی طرح حجت نہیں۔ فتح القدیر [۳۱۴/۲] و فتاویٰ عالمگیری [۱۹۹/۱] میں ہے

انما يلزم الصوم متأخرى الرؤية اذا ثبت عندهم رواية اولئك بطريق موجب ، حتى لو شهد جماعة ان اهل بلد كذا رأوا هلال رمضان قبلكم بيوم ، فصاموا ، وهذا اليوم ثلاثون بحسابهم ، و لم ير هؤلاء الهلال ، لا يساح فطر غد ، و لا ترك التراويح في هذه الليلة ، لانهم لم يشهدوا بالرؤية و لا على شهادة غيرهم ، و انما حكوا رواية غيرهم۔ “ — [فتاویٰ رضویہ ۵۶۱/۴]

حضرت بحر العلوم مفتی سید محمد افضل حسین علیہ الرحمۃ والرضوان فرماتے ہیں
 — ”ایک نہیں چند ، وہ بھی کیسے؟..... عدول ، آکر خبر دیں بلکہ شہادت دیں کہ فلاں جگہ چاند ہوا بلکہ یہ بھی شہادت دیں کہ فلاں شہر میں لوگوں نے چاند دیکھا اور قاضی شہر نے وہاں کے لوگوں سے روزہ رکھنے یا عید کرنے کا حکم کیا ہے ، ثبوت ہلال کے لیے شرعاً کافی نہیں “ — [منظر الفتاویٰ ص ۱۲]
 اور امام اہلسنت قدس سرہ فرماتے ہیں

— ”یہ زعم کہ ہم کو تو یقین ہو گیا صحیح نہیں ، یقین وہ ہے جو حجت شرعیہ سے ناشی ہو ، یوں تو ایک جماعت ثقات عدول کی وقعت ان چند مجہولوں یا ساقطوں یا تارو خطوط کی اوہام و ضبوط سے کیا کم تھی؟..... انصاف کیجیے تو بدرجہا زائد تھی پھر کیوں علمائے دین نے اس کی بے اعتباری کی تصریح فرمائی؟..... کما مر نقلہ عن الہندیۃ و الفتح و نحوہ فی البحر الرائق و الدر المختار و المجمع الانہر و غیرہا من الاسفار۔ “ —

[فتاویٰ رضویہ ۵۶۲/۴]

وجہ قبول استفاضہ

دربارہ استفاضہ کلمات فقہائے کرام علیہم الرحمۃ والرضوان سے ظاہر یہ ہے کہ استفاضہ کی وجہ قبول ظہور ہے۔

علامہ شامی نے فرمایا

بخلاف الاستفاضه فانها تفيد اليقين. و هي اقوى من الشهادة بان اهل تلك البلدة رأوا الهلال و صاموا. مختصراً [رد المحتار ۱۰۲/۲]

بخلاف استفاضه کے کہ اس سے یقین ہوتا ہے استفاضہ اس شہادت سے کہ فلاں شہر والوں نے چاند دیکھ کر روزہ رکھا قوی تر ہے۔

اور امام اہلسنت نے فرمایا

بخلاف ما اذا ثبت صومهم بالاستفاضه ، فانها تورث العلم فيكون الحكم مظنوناً ، لثبوت مَظْنُونِهِ قَطْعاً. [جد الممتار طبع المجمع الاسلامي ۱۸۱/۲]

بخلاف اس صورت کے کہ فلاں شہر والوں کا [فلاں دن سے] روزہ رکھنا استفاضہ سے ثابت ہو کیونکہ اس استفاضہ سے [اُس شہر والوں کے فلاں دن سے روزہ رکھنے کا] علم یقینی ہوتا ہے ، تو حکم حاکم کا غلبہ ظن ہوگا اس لیے کہ منشأ گمان حکم [یعنی جس چیز سے حکم حاکم ہونے کا گمان پیدا ہے اُس چیز کا] ثبوت قطعی یقینی ہے [یعنی روزہ کا کہ خبر تواتر سے ثابت ہے]

یہاں العلم بمعنی یقین ہے ، کہ مظنوناً کا مقابل ہے ، نیز استفاضہ سے علم جس کا ہوا وہ ہے روزہ ، اور روزہ ہی مَظْنُونِہ حکم ہے ، اور مَظْنُونِہ حکم کو فرمایا ثابت قطعی [لِثْبُوتِ مَظْنُونِهِ قَطْعاً] ، تو یہ بھی قرینہ ہے کہ العلم بمعنی یقین ہے۔

اور یقین مقابل ظن جو کہ کلامی ہے نہ شہادت عدل و عدلین سے ہوتا ہے نہ شہادت جم غفیر سے ، بلکہ تواتر سے ہوتا ہے ، تو یہ استفاضہ تواتر ہوا اور تواتر بدیہیات سے ہے تو استفاضہ میں ظہور ہوا۔

اور تواتر میں مخبرین کی تعداد متعین نہیں۔ علامہ بدرالدین محمد معروف بہ ابن الغرس عَلَيْهِ الرَّحْمَةُ وَ الرِّضْوَان اپنی شرح شرح عقائد نفسی میں فرماتے ہیں

ضابطه وقوع العلم بمضمون خبرهم بلاشبهة ، ولا يلتفت في ذلك عند المحققين الى عدد معين ، فان ذلك مما يختلف بحسب الوقائع ، فالضابط حصول اليقين فاذا حصل فقد تم العدد. [غر ص ۶۱]

تواتر کا ضابطہ یہ ہے کہ خبر مخبرین کے مضمون کا یقین ہو جائے اور شک و شبہ نہ رہ جائے۔ اس بارے میں محققین کے نزدیک کوئی ایک متعین تعداد کا لحاظ نہیں ہے ، کیونکہ یہ تعداد تو جیسا واقعہ ہوگا اُسی کے حساب سے کم زیادہ ہوگی۔ تو ضابطہ حصول یقین ہے ، یقین ہو گیا تو تعداد پوری ہو گئی۔

تو دربارہ استفاضہ قول فقہاء ”جماعات متعدده“ کی لغت کی رو سے تعداد پوری ہو جانا کیا نفع دے سکتا ہے؟ یعنی اگر تین تین پر مشتمل تین گروہ آئیں یا رویت و صوم شہر دیگر بیان کریں تو ان پر وہ جماعات

متعددہ جو فقہاء نے بیان استفاضہ میں فرمایا لغتہً صادق آجانے سے استفاضہ وتواتر شرعی نہیں ہو جائے گا۔
ورنہ — ”ایک جماعت ثقات عدول الخ لو شهد جماعة ان اهل بلد كذا رأوا هلال رمضان

الخ“ — [فتاویٰ رضویہ ۵۶۱/۴ ، فتح القدیر ، فتاویٰ عالمگیری]

یہ ”ایک جماعت“ نو بلکہ نو سے کئی گنا زائد افراد پر مشتمل گروہ پر لغتہً صادق آنے سے کچھ مانع نہیں ، اور پھر تصریح ہے کہ اس جماعت کی شہادت — ”ہرگز نہ مانیں گے ، لا یباح فطر غد“ — [ایضاً]
تو کیا یہ کہا جائے گا کہ یہ نو یا نو سے زائد کی جماعت تین حصوں میں بٹ کر آئے تو استفاضہ ہے اور بہ یک وفد آئے تو استفاضہ نہیں؟.....

چاند نظر آنا شہر کا واقعہ ہے جس میں سیکڑوں ہزاروں لوگ ہیں اور بیان کریں صرف نو آدمی ، اسے تواتر سے کیا علاقہ؟.....

جن سے متعلق اور جہاں کا واقعہ ہے وہاں کے اُن عام لوگوں کا یک زبان متفق اللسان بیان یہ تواتر ہے۔ ولہذا امام عالی نظر نے فرمایا

— ”وہاں سے لوگ گروہ درگروہ آئیں اور بالاتفاق اُس حاکم شرع کا حکم بیان کریں“ —

[فتاویٰ رضویہ ۵۳۴/۴]

اور اگر استفاضہ سے یقین نہ ہو بلکہ غلبہً ظن ہو جیسا کہ اس تنویح سے ظاہر ہے کہ
— ”اس مستفیض خبر سے بالیقین یا بہ غلبہً ظن ملحق بالیقین وہاں رویت وصوم وعید

کا ہونا ثابت ہوگا“ — [فتاویٰ رضویہ ۵۵۲/۴]

نیز علامہ شامی نے فرمایا ہے

هذه الاستفاضة لما كانت بمنزلة الخبر المتواتر . [رد المحتار ۱۰۲/۲ ، فتاویٰ رضویہ ۵۵۳/۴]

لما كانت الاستفاضة بمنزلة الخبر المتواتر . [فتاویٰ رضویہ ۵۵۳/۴]

تو بھی مخبرین تو حد تواتر کے درکار ہیں۔ کیونکہ

— ”بالاتفاق یک زبان کل منهم يخبر عن اهل تلك البلدة“ — [ایضاً ۵۵۲/۴ ، ۵۵۳

رد المحتار ۱۰۲/۲] یہ ظاہراً جماعت تواتر پر صادق ہے۔

کیونکہ جہاں یہ فرمایا ہے کہ

— ”متعدد جماعتیں آئیں اور سب یک زبان اپنے علم سے خبر دیں کہ وہاں فلاں دن برہنائے رویت

روزہ ہوا یا عید کی گئی“ — [ایضاً ۵۵۲/۴]

وہیں اسی متعدد جماعات اور یک زبان کی تعمیر میں یہ فرمایا ہے کہ
 ” دوسرے شہر سے جماعات کثیرہ آئیں اور سب بالاتفاق بیان کریں کہ وہاں ہمارے سامنے عام لوگ
 اپنی آنکھ سے چاند دیکھنا بیان کرتے تھے جن کا بیان مورث یقین شرعی تھا۔ ظاہراً اس تقدیر پر وہاں کسی ایسے
 حاکم شرع کا ہونا ضرور نہیں، کہ رویت فی نفسہا حجت شرعیہ ہے

لقولہ صلی اللہ تعالیٰ علیہ وسلم ((صوموا لرویتہ و افطروا لرویتہ))۔

جب جماعت تواتر جماعت تواتر سے ان کی رویت کی نقل ہے تو رویت بالیقین ثابت ہوگئی اور شہادت کی
 حاجت نہ رہی۔ کہ اثبات احکام میں تواتر بھی قائم مقام شہادت بلکہ اُس سے اقویٰ ہے۔ کہ شہادت پر خلاف
 تواتر آئے تو رد کردی جائے، اور نفی پر تواتر مقبول ہے اور شہادت نامسموع “ [ایضاً ۵۵۳/۲]
 اور یہاں تواتر کی تصریح ہے تو جماعات کثیرہ یا متعددہ کی بالاتفاق خبر اور یک زبان بیان یہ
 بنائے تواتر ہے۔

اور اگر مخبرین استفاضہ مخبرین تواتر نہیں تو ہم غفیر و جماعت عظیم سے نازل تر تو ہرگز نہیں۔
 اور دو چار کی شہادت جم غفیر کی نہیں

” مذہب مشہور و مختار متون و مصحح کبار ائمہ پر بحالت صفائی مطلع دو چار کی شہادت سے کچھ
 نہیں ہوتا، جمع عظیم چاہیے “ [مختصراً [فتاویٰ رضویہ ۵۳۷/۲]

” بحال صفائی مطلع ایک جماعت عظیم چاہیے کہ اپنی آنکھ سے چاند دیکھنا بیان کرے جس
 کے بیان سے خوب غلبہ نظر حاصل ہو جائے کہ ضرور چاند ہوا “ [مختصراً [ایضاً ۵۴۷/۲]

نیز

لان التفرد من بین الجم الغفیر بالرؤیۃ مع اس لیے کہ بڑی جماعت کہ وہ بھی چاند دیکھنے میں مصروف تھی
 توجہہم طالبین لما توجہ هو الیہ مع اُس میں صرف دو ایک کو نظر آنا حالانکہ مطلع صاف ہے ان دو
 فرض عدم المانع ظاہر فی غلطہ بحر ایک کی خطا میں ظاہر ہے۔ ایسا ہی بحر رائق میں ہے۔
 اس سے واضح کہ جم غفیر وہ جائے واقعہ کی بڑی تعداد ہے اور اُس کے مقابل قلیل تعداد ہوتی
 ہے۔ تو استفاضہ میں بھی تو صرف جماعات نہیں ہے کہ لغت اقل عدد تین کی کفایت کا گمان ہو بلکہ
 ” جماعات کثیرہ، جماعات متعددہ، گروہ کے گروہ متعدد جماعتیں “

[فتاویٰ رضویہ ۵۵۲/۲، ۵۵۳، ۵۵۸، ۵۶۲، ۵۳۹] ہے

تو بمعونہ لغت اقل تعداد کے گمان کفایت کو کیا گنجائش ہے؟۔۔۔

الحاصل استفادہ سے رویتِ شہر دیگر کا یقین یا حکمِ حاکم معتمدِ شہر دیگر کا غلبہِ ظن یا یقین ہوتا ہے اور بہر حال اس کا بنا ظہور ہے لہذا یہ شہادتِ عدل و عدلین سے اوپر ہے جیسا کہ ایک جماعتِ ثقاتِ عدول کی خبر سے کافی بلند ہے۔



امام ابنِ ماجشون مالکی کے قول منقول در فتح الباری [۶۰۱/۵] کو خلیفۃ المسلمین کا اعلان پورے ملک میں کافی ہونے سے کوئی تعلق نہیں۔

وہ دربارہٴ ثبوتِ ہلال اختلافِ مطالع کا اعتبار کرتے ہیں۔ ایک شہر میں قاضی کے سامنے گزری شہادتِ رویت کو دوسرے شہر میں اگر وہ شہادتِ گزاری جائے تو نا کافی جانتے ہیں۔ کیوں؟ اس لیے کہ مطلعِ ہلال مختلف ہو گیا۔

چنانچہ علامہ ابنِ حجر عسقلانی نے مالکیہ کا مذہب مشہور تو وہی بتایا کہ ایک جگہ کی رویت پورے عالم کے لیے کافی ہے ، [یعنی جبکہ طریق موجبِ شرع سے پہنچے] پھر اس کے برخلاف اقوال میں کہا

لیکن امام ابنِ عبدالبر نے اس کے خلاف پر [ائمۃ مالکیہ کا] اجماع نقل کیا اور کہا ”ائمۃ مالکیہ کا اجماع ہے کہ دور دراز شہروں میں ایک دوسرے کی رویت کا لحاظ نہ ہوگا ، جیسے خراسان اور اندلس“

[یہ مسافتِ بعیدہ میں اختلافِ مطالع معتبر ماننا ہوا]

امام قرطبی نے کہا ”ہمارے مشائخ نے فرمایا ہے کہ : ایک جگہ رویتِ ہلال ظاہر و یقینی طور سے ہوئی پھر دو گواہوں کی شہادت سے دوسری جگہ پہنچی تو وہاں کے لوگوں کو روزہ رکھنا لازم ہوگا۔“

[یہ ظاہر و یقینی رویت ہونے کی صورت میں]

اختلافِ مطالع کا اعتبار نہ کرنا ہوا [

اور ابنِ ماجشون کہتے ہیں ” [رویت اگر شہادت سے ثابت ہوئی تو] وہ شہادت جہاں کی ہے شاہدین نے جہاں ہلال دیکھا ہے صرف وہیں کے لوگوں کو اُس شہادت سے روزہ رکھنا لازم ہوگا ، اُس شہادت سے دوسری جگہ کے لوگوں پر روزہ لازم نہ ہوگا۔

لکن حکی ابن عبد البر

الاجماع علی خلافہ ، و قال :

اجمعوا علی انہ لا تراعی

الروية فيما بعد من البلاد

کخراسان و الاندلس۔

قال القرطبی : قد قال

شیوخنا اذا كانت روية الهلال

ظاهرة قاطعة بموضع ، ثم نقل

الی غیرہم بشهادة اثنين لزیمہم

الصوم۔

و قال ابن الماجشون :

لا يلزمهم بالشهادة الا لاهل

البلد الذي ثبت فيه الشهادة۔

[یہ اپنے عموم و اطلاق سے قریب و بعید

ہر مسافت میں اختلافِ مطالع ماننا ہوا]

ہاں یہ شہادت خلیفۃ المسلمین کے سامنے گزری تو سارے لوگوں کو روزہ رکھنا لازم ہوگا کیونکہ مملکت کے تمام بلاد [تمام شہر] خلیفہ کی بہ نسبت بلد واحد [ایک شہر] کی طرح ہیں ، کیونکہ وہ سب خلیفہ کے زیرِ حکم ہیں سب میں خلیفہ کا حکم نافذ ہے۔

الا ان یثبت عند الامام
الاعظم فیلزم الناس کلہم ،
لان البلاد فی حقہ کالبلد
الواحد ، اذ حکمہ نافذ فی
الجمیع .

[فتح الباری ۶۰۱/۵]

یہ تمام شہر ہائے مملکت کو خلیفہ کے حق میں شہر واحد کی طرح ٹھہرانا بھی اسی طرف مشیر ہے کہ وہ اختلافِ مطالع معتبر مانتے ہیں۔ ورنہ شہادت تو وہ بھی ہے جو خلیفہ کے سامنے نہیں گزری اور ایک شہر سے دوسرے شہر کو پہنچی ، اور وہ بھی وہی شہادت ہے جو خلیفہ کے سامنے گذر کر دوسرے شہر کو پہنچی۔ اول ان کے نزدیک نامقبول ہے ، بوجہ اختلافِ مطالع۔ تو دوسری مقبول کیسے ہوگئی؟ ایک عارض سے ، وہ یہ کہ بلادِ مملکت حقیقت میں تو کئی ہیں اور ان کے مطالع ہلال مختلف ہیں مگر سب خلیفہ کے زیرِ حکم ہونے سے خلیفہ کی بہ نسبت شہر واحد کی طرح ہیں تو گویا ان تمام کے مطالع بھی مختلف نہ ہوئے۔ تو اب شہادت جس شہر مملکت میں پہنچے گویا مطالع واحد ہی میں ہے۔

اس سے صاف بیان امام قرطبی کی ”مفہم“ میں یہ ہے

وقال شیوخنا : اذا كانت روية الهلال ظاهرة قاطعة بموضع ، ثم نقل الى غيرهم بشهادة شاهدين ، لزمهم الصوم . وقال عبد الملك : اما ثبوته بالشهادة فلا يلزم فيها الصوم ، الا لاهل البلد الذي ثبتت فيه الشهادة ، الا ان يثبت عند الامام الاعظم ، فيلزم الناس كلهم الصيام . وعلل هذا : بان البلاد كلها كبلد واحد ، اذ حكمه نافذ في الجميع . [المفہم امام قرطبی کتاب الصوم ، باب : لاهل کل بلد رویتہم عند التباعد]

..... یعنی ایک شہر کی روایت مستفیضہ دو شاہدوں سے دوسرے شہر کو پہنچی تو روزہ لازم۔ اور ایک شہر کی شہادت روایت دوسرے شہر کو پہنچی تو روزہ لازم نہیں۔

مگر یہ شہادت خلیفہ کے سامنے گزری ہے تو جہاں پہنچے سب جگہ روزہ لازم اور اس کی جو علت علامہ عسقلانی نے امام ابن ماجشون سے نقل کی کہ سارے شہر خلیفہ کے حق میں شہر واحد کی طرح ہیں یہ اسی طرف مشیر ہے کہ وہ اختلافِ مطالع معتبر مانتے ہیں ایک جگہ کی روایت کو دوسری جگہ کے لیے ناکافی جانتے ہیں [جیسا کہ اوپر ابھی ابھی گذرا]

ولہذا مفہم میں امام قرطبی ان کا قول اُس باب میں لائے ہیں جس کا عنوان امام قرطبی نے دیا ہے

باب لاہل کل بلد رویتہم عند التباعد : دور دراز شہروں میں ہر ایک شہر کی رویت خاص اُسی شہروالوں کے لیے حجت ہے۔

اور اس سے بھی صاف بدایۃ ابن رشد میں ہے کہ

جب ہم نے یہ مانا کہ جس نے ہلال نہ دیکھا اُس کے حق میں رویتِ ہلال خبر سے ثابت ہو جائے گی تو کیا یہ ثبوتِ رویت ایک شہر سے دوسرے شہر کو بڑھے گا؟..... میرا مطلب ہے کہ کسی بھی شہر والے جبکہ انہیں ہلال دکھائی نہ دیا تو کیا اُن پر واجب ہے کہ ثبوتِ رویت کے بارے میں شہر دیگر کی رویت کا اعتبار کر لیں؟..... یا ہر شہر کے لیے اُسی شہر کی رویت درکار ہے؟..... اس بارے میں خلاف ہے۔

چنانچہ امام مالک سے ابنِ قاسم اور مصریین نے یہ روایت کی کہ

..... ”جب ایک شہروالوں کو یہ ثابت ہو جائے کہ دوسرے شہروالوں نے ہلال دیکھ لیا تھا تو اُن پر اُس دن کا روزہ قضاء کرنا لازم ہے جس دن اُنہوں نے نہ رکھا اور دوسروں نے رکھا تھا“.....

یہی امام شافعی اور امام ابنِ حنبل کا قول ہے۔

اور امام مالک کے تلامذہ مدینین نے آپ سے یہ روایت کیا کہ ”رویت جس شہر میں ہوئی اُس کی خبر سے دوسرے شہر والوں پر روزہ لازم نہیں ، مگر اس صورت میں کہ سلطان لوگوں کو وہ رویت ماننے پر آمادہ کرے“.....

تلامذہ امام مالک رضی اللہ تعالیٰ عنہ و عنہم میں سے ابنِ ماجشون اور مغیرہ کا یہی قول ہے۔ اور فقہائے مالکیہ کا اجماع ہے کہ دور دراز شہروں میں ایک کی رویت کا دوسرے میں اعتبار نہ کیا جائے ، جیسے اندلس اور حجاز۔

و اذا قلنا ان الروية تثبت بالخبر في حق من لم يره ، فهل يتعدى ذلك من بلد الى بلد اعني هل يجب على اهل بلد ما اذا لم يروه ان يأخذوا في ذلك بروية بلد آخر ام لكل بلد روية ، فيه خلاف .

فاما مالک فان ابن القاسم و المصريين رووا عنه انه اذا ثبت عند اهل بلد ان اهل بلد آخر رأوا الهلال ان عليهم قضاء ذلك اليوم الذي افطروه و صامه غيرهم .

و به قال الشافعي و احمد .

و روى المدنيون عن مالک ان الروية لا تلزم بالخبر عند غير اهل البلد الذي وقعت فيه الروية ، الا ان يكون الامام يحمل الناس على ذلك ،

و به قال ابن الماجشون و المغيرة من اصحاب مالک ، و اجمعوا على انه لا يراعى ذلك في البلدان النائية كالاندلس و الحجاز .

و السبب في هذا الخلاف تعارض الاثر و النظر ، اما النظر فهو ان البلاد اذا لم تختلف مطالعها كل الاختلاف

اور اس خلاف کا سبب ہے اثر و نظر کا تعارض۔ نظر قیاسی یہ ہے کہ شہروں کے مطالعِ قمر جب ایک دوسرے سے بالکلیہ الگ نہ ہوں تو واجب ہے کہ اُن میں ایک شہر کا حکم وہی ہو جو دوسرے کا ہے کیونکہ ایسے قریبی شہر اُفتقِ واحد کے مانند ہیں۔ رہا جب شہروں کے مطالعِ قمر بہت زیادہ الگ ہوں تو اب یہ واجب نہیں کہ ایک کا جو حکم ہے وہی دوسرے کا ہو۔

رہا اثر تو وہ ہے جو امام مسلم نے حضرتِ کرب سے روایت کیا۔

اس اثر کا ظاہر معنی مقتضی ہے کہ ہر شہر کے لیے خواہ وہ قریب ہوں یا بعید بہر حال وہیں کی رویت چاہیے۔ اور نظریہ بتاتی ہے کہ باہم قریبی شہر اور باہم بعید شہر ان میں فرق کیا جائے خصوصاً جن کی دوری طول و عرض میں بہت زیادہ ہو۔

اور خبرِ رویتِ ہلال جب حدِ تواتر کو پہنچ جائے تو شہادت کی حاجت نہیں۔

الحاصل

ان کتبِ ثلاثہ کے بیان سے واضح ہے کہ امام ابنِ ماجشون کا کلام اس میں نہیں کہ خلیفۃ المسلمین پورے ملک میں ہر کارے دوڑا کر روزہ یا عید کا اعلان کرادے۔

بلکہ اس میں ہے کہ خلیفۃ المسلمین کے پاس گذری شہادت دو شاہدوں سے دوسرے مقامات پر پہنچے تو وہ دوسرے مقامات کے لیے ثبوتِ رویتِ ہلال کی دلیل و حجت بن جائے گی۔

جبکہ یہی شہادت خلیفہ کے علاوہ قاضی کے پاس گزرے جو صرف ایک شہر کا قاضی ہے تو دوسری جگہ دو شاہدوں سے پہنچ کر بھی دلیل و حجت نہیں ہوگی۔

اور وجہ اس کی یہ نہیں کہ دوسرا شہر اُس قاضی کی حدودِ ولایت میں نہیں۔ بلکہ وجہ اُن کے نزدیک یہ ہے کہ ایک مطلع کا ہلال دوسرے مطلع کے لیے حجت نہیں، جیسے ایک شہر کا غروب آفتاب دوسری جگہ کے لیے حجت نہیں۔

فیجب ان یحمل بعضها علی بعض لانها فی قیاس الافق الواحد

واما اذا اختلفت اختلافا کثیرا فلیس یجب ان یحمل بعضها علی بعض۔

و اما الاثر فما رواه مسلم عن کرب۔

فظاهر هذا الاثر ان لكل بلد رویتہ

قرب او بُعد، و النظر یعطى الفرق بین

البلاد النائية و القریبة، و بخاصة ما

كان نائیة فی الطول و العرض کثیرا، و

اذا بلغ الخبر مبلغ التواتر لم یحتج فیہ

الی شهادة۔ مختصراً

[بداية المجتهد و نهاية المقتصد، لابن رشد

الحفید، کتاب الصیام، الرکن الاول۔]

بیانِ گذشتہ سے واضح ہوا کہ روزہ و عید کا اصل مدار بہ ارشادِ قرآن و حدیث **رویتِ ہلال** پر ہے ، اور یہ رویت شرعاً ثابت ہونے کے ساتھ طریقے ہیں۔

اور اس واضح کی اجمالی تفصیلِ گذشتہ سے ظاہر یہ ہے کہ ارشادِ اقدس صَوْمُوا لِرُؤْيَيْهِ الخ ہر فردِ مسلم کے لیے ہے ، اور ظاہرِ ارشادِ اقدس صَوْمُوا لِرُؤْيَيْهِ ہر ایک کو بلا شرکتِ غیرے عام ہے ، یعنی یوں کہ خود اُسے ہلال نظر آئے یا طریقِ موجبِ شرعی سے اُس کے نزدیک رویت ثابت ہو جائے۔

تو جسے رویت حاصل ہوئی ، یعنی اپنی آنکھ سے ہلال نظر آ گیا اُس کے نزدیک بدلتہ رویت ثابت ہوگئی ، اب وہ ثبوتِ رویت کے کسی طریقِ موجب کا محتاج نہیں ، یعنی شہادت سے لے کر اعلانِ عام تک سات طریقوں میں سے کسی طریقہ کی اُسے حاجت نہیں ، کیونکہ یہ سب طریق ہیں یعنی راہیں جن سے رویت کا ہونا ثابت ہوتا ہے ، مقصود رویت ہے ، تو جسے مقصود براہِ راست حاصل ، اُسے طریق کی کیا حاجت؟۔۔۔ یعنی رویت اُسے بدلتہ ثابت ، تو ثبوتِ رویت کے کسی طریقِ موجب کی اُسے کیا حاجت؟۔۔۔

ولہذا جسے تنہا ہلالِ رمضان نظر آیا اور اُس کی گواہی فسق یا تہمت ہونے یا نصابِ کامل نہ ہونے سے رد ہوگئی تو بھی اُس پر روزہ رکھنا واجب ہے۔

جس نے تنہا ہلالِ رمضان یا عید دیکھا اور اُس کی گواہی قبول نہیں کی گئی تو وہ روزہ رکھے۔ ہلالِ رمضان میں تو اس لیے کہ حکمِ الہی ہے تعالیٰ شانہ کہ ﴿تَوْتَمَّ مِّنْ جَوْكُوْنِيْ يٰۤهٰدِیْنَ پائے تو ضرور اس کے روزے رکھے﴾ اور حکمِ رسالت پناہی ہے صلی اللہ تعالیٰ علیہ وسلم کہ ((چاند دیکھ کر روزہ رکھنا شروع کرو اور چاند دیکھ کر افطار کرو)) اور اس شخص نے کھلے طور پر ہلال دیکھ لیا لہذا اسے اپنی رویت پر عمل واجب ہے۔

رہا ہلالِ عید تو اُس میں احتیاط یہ ہے کہ روزہ رکھے اور عید لوگوں کے ساتھ ہی کرے اس لیے کہ ارشادِ اقدس ہے کہ ((تمہارا روزہ اُس دن ہے جس دن لوگ [یعنی جمہور اہل علم] روزہ رکھیں اور تمہاری عید اُس دن ہے جس دن لوگ عید کریں)) اور لوگوں نے آج عید نہیں کی تو واجب ہوا کہ یہ

(ومن رأى هلال رمضان او الفطر
ورد قوله صام) اما اذا رأى هلال
رمضان فلقوله تعالى ﴿فَمَنْ شَهِدَ
مِنْكُمْ الشَّهْرَ فَلْيَصُمْهُ ط﴾ [پ ۲ ایت
۱۸۵ البقرة] وقوله صلى الله عليه
وسلم ”صوموا لرويته و افطروا
لرويته“ وقد رآه ظاهراً فيجب عليه
العمل به .

و اما هلال الفطر فلا احتياط فيه ان
يصوم ، ولا يفطر الا مع الناس لقوله
عليه الصلاة والسلام ”صومكم يوم
تصومون و فطركم يوم تفطرون“ .

[کنز الدقائق مع شرح تبیین الحقائق ۱۵۹/۲] | شخص بھی عید نہ کرے۔

ایسا ہی تنویر و در و رد المحتار [۹۸/۲] ، نیز عالمگیری [۱۹۸ ، ۱۹۷/۱] نیز بحر رائق [۲۶۳/۲] نیز بہار شریعت [۱۰۶/۵] میں ہے۔

نیز امام اہلسنت فرماتے ہیں

فی الدر: رأى المكلف هلال رمضان او الفطر و رد قوله بدليل شرعى صام مكلفا وجوبا. وفى رد المحتار: و افاد الخیر الرملی انه لو كانوا جماعة و ردت شهادتهم لعدم تكامل الجمع العظيم فالحكم فيهم كذلك. [فتاویٰ رضویہ ۵۶۳/۲ ، رد المحتار ۹۸/۲]	در مختار میں ہے کہ جس نے تنہا رمضان یا عید کا چاند دیکھا اُس پر روزہ رکھنا واجب ہے۔ رد المحتار میں ہے کہ علامہ خیر ملی نے افادہ فرمایا کہ یہ جنہیں ہلال دکھائی پڑ گیا ایک جماعت ہوں اور ان کی شہادت قبول نہیں کی گئی تو انہیں بھی حکم یہی ہے۔
--	---

ولہذا ہلال رمضان میں [جس طرح صاحب رویت کو بعد رویت حکم وغیرہ کچھ درکار نہیں اسی طرح]..... جس نے صاحب رویت سے رویت سن لی اُسے بھی حکم اعلان وغیرہ کچھ درکار نہیں۔ عالمگیری میں مبسوط سے فرمایا کہ : ولا يشترط في هذه الشهادة لفظ الشهادة ، ولا الدعوى ، ولا حكم الحاكم ، حتى انه لو شهد عند الحاكم وسمع رجل شهادته عند الحاكم و ظاهره العدالة ، وجب السامع ان يصوم ، ولا يحتاج الى حكم الحاكم . [عالمگیری ۱۹۷/۱]

” ابر میں رمضان کے چاند کی گواہی میں اس کہنے کی کہ میں گواہی دیتا ہوں ضرورت نہیں ، اتنا کہہ دینا کافی ہے کہ میں نے اپنی آنکھ سے اس رمضان کا چاند آج یا کل یا فلاں دن دیکھا ہے۔ یونہی اس گواہی میں دعویٰ اور مجلس قضا اور حاکم کا حکم بھی شرط نہیں۔

یہاں تک کہ اگر کسی نے حاکم کے یہاں گواہی دی تو جس نے اُس کی گواہی سنی اور اُس کو بظاہر معلوم ہوا کہ یہ عادل ہے اُس پر روزہ رکھنا ضروری ہے اگرچہ حاکم کا حکم اُس نے نہ سنا ہو مثلاً حکم دینے سے پہلے ہی چلا گیا۔ (در مختار [علی ہامش رد المحتار ۹۸/۲] و عالمگیری) ” [بہار شریعت ۱۰۷/۵]

کِتَابُ الْقَاضِي إِلَى الْقَاضِي فِي شَهَادَةِ دَرَكَارِ هِيَ؟
یا حکم بھی؟ یا دونوں؟

تنویر و در وغیرہ عامہ کتب میں ہے

گواہان فریقِ مقابل کے خلاف شہادت دیں اور وہ موجود ہو تو اس شہادت پر قاضی حکم و قضا کر دے ، اور اپنا وہ حکم لکھ لے تاکہ محفوظ رہے۔ اور اگر فریقِ مقابل موجود نہیں تو حکم و فیصلہ نہ کرے کیونکہ یہ غائب پر حکم و قضا ہے بلکہ فریقِ مقابل جس قاضی کی حدودِ قضائیں ہے اُسے شہادت لکھ بھیجے ، تاکہ قاضی مکتوب الیہ اُس شہادت پر اپنے مذہب کے مطابق فیصلہ کرے۔

(فان شہدوا علی خصم حاضر حکم بالشہادة و کتب بحکمہ) لیحفظ۔ (وان لم یکن الخصم حاضرًا لم یحکم) لانه حکم علی الغائب (و کتب الشہادة) الی قاض یكون الخصم فی ولايته (لیحکم) القاضی (المکتوب الیہ بها علی رأیہ)۔ مختصراً

[در مختار علی هامش رد المحتار ۳۹۰/۲]

رد المحتار میں ہے

فریقِ مقابل موجود کے خلاف شہادت گزرنے کے مسئلہ میں کتاب القاضی سے یہ مراد نہیں کہ قاضی اپنا حکم قاضی دیگر کو لکھ بھیجے۔ بلکہ مراد یہ ہے کہ قاضی کے سامنے شہادت کبھی فریقِ حاضر کے خلاف گذرتی ہے اس صورت میں وہ اس شہادت پر حکم دے دے اور واقعہ کی یادداشت کے لیے اُس حکم کا ایک نوشتہ لکھ لے ، نہ اس لیے کہ دوسرے قاضی کو وہ حکم کا نوشتہ بھیجے ، کیونکہ حکم تو تکمیل کو پہنچ گیا۔

اور شہادت کبھی فریقِ مقابل غائب کے خلاف گذرتی ہے ، اسی کا آئندہ ذکر فرمایا۔

اور نہر میں امام زیلعی سے فرمایا کہ یہ صورت مان لی جائے کہ فریقِ مقابل اُس کے خلاف حکم و فیصلہ کے بعد فرار ہو گیا اور کہہ دیا کہ کوئی فیصلہ ہی نہیں ہوا ہے تو اب یہ قاضی مدعی کے لیے دوسرے قاضی کو نوشتہ حکم بھیجے تاکہ وہ مدعی کا حق مدعی کے حوالے کرے یا قاضی اول کی طرف سے کیے جا چکے فیصلہ کو نافذ کرے۔

اور علامہ فقہستانی نے ایک اور صورت بتائی کہ فریقِ مقابل حاضر ہو پھر بھی کتاب القاضی لکھی جاتی ہے اس مقصد سے کہ

لیس المراد فی هذه المسئلة من کتاب القاضی حکمہ الی قاض آخر ، بل المراد ان الشہادة عند القاضی تارة تكون علی خصم حاضر فی حکم بها علیہ ، و یکتب بحکمہ کتاباً لیحفظ الواقعة ، لا لیبعثہ الی قاض آخر ، لان الحکم قد تم ، و تارة تكون علی خصم غائب ، و ہی الآتیة۔

و ذکر فی نہر عن الزیلعی انه اذا قدر ان الخصم غاب بعد الحکم علیہ ، و جحد الحکم ، فحینئذ یکتب لہ لیسلم الیہ حقہ ، او لینفذ حکمہ۔ اه

و افاد القہستانی ان کتاب یكون الی القاضی و لو کان الخصم حاضرًا ، و ذلک لامضاء

دوسرا قاضی قاضی اول کے حکم کو نافذ کرے۔ جیسے ایک نے دوسرے کے ذمہ ہزار روپیے ہونے کا دعویٰ کیا اور گواہ پیش کر دیے جس پر قاضی نے فیصلہ کر دیا۔ پھر دونوں اس پر رضامند ہو گئے کہ مدعی مدعا علیہ سے دوسرے شہر میں یہ روپیہ وصول کر لے ، اور ڈرہو کہ مدعا علیہ فیصلہ کردہ کو ناکردہ کہہ بیٹھے گا تو قاضی دوسرے شہر کے قاضی کو نوشتہ حکم و فیصلہ لکھ بھیجے۔

قاض آخر ، کما اذا ادعى على آخر
الفاو برهن و حکم به ، ثم اصطلحا
ان يأخذ منه في بلد آخر ، و خاف
ان ينكر ، فكتب به لامضاء قاضی
البلد . مختصراً

[رد المحتار ۳/۳۹۰]

دیکھ رہے ہو! کتاب القاضی میں حکم و فیصلہ و قضا لکھنے کی یہ صورتیں معاملات میں جن میں حکم ایک شخص پر ہے۔ جبکہ ہلالِ رمضان و عیدین میں صوم و افطار و نماز عیدین و صدقہ فطر و قربانی کا حکم کسی خاص پر نہیں بلکہ عام مسلمانوں پر ہے۔

تو جس قاضی کے پاس اول شہادتیں گذریں اُسے بھی حکم دینا ہے ، اور جس قاضی دیگر کو وہ کتاب القاضی لکھے گا اُسے بھی حکم دینا ہے۔ تو ثبوتِ رویتِ ہلالِ بالا کے لیے کتاب القاضی میں جس کا ذکر ہونا ضروری ہے وہ صرف شہادت ہے ، حکم نہیں۔ اور ثبوتِ ہلال کے طُرُقِ مُوجِبِ شرعی بیان کرتے ہوئے کتاب القاضی میں امام اہلسنّت قدس سرہ نے تذکرہ بھی صرف شہادت کا فرمایا ہے ، حکم کا نہیں ، کہ

” طریق چہارم :- کتاب القاضی الی القاضی ، یعنی قاضی شرع جسے سلطان اسلام نے فصلِ مقدمات کے لیے مقرر کیا ہو اُس کے سامنے شرعی گواہی گذری اُس نے دوسرے شہر کے قاضی شرع کے نام خط لکھا کہ میرے سامنے اس مضمون پر

.....[مثلاً ۱۴۴۲ھ کے ماہ شوال کا ہلال بدھ کی شام کو ہونے پر].....

شہادت شرعیہ قائم ہوئی ، اور اس خط میں اپنا اور مکتوب الیہ کا نام و نشان پورا لکھا جس سے امتیاز کافی واقع ہو ، اور وہ خط دو گواہانِ عادل کے سپرد کیا کہ یہ میرا خط قاضی فلاں شہر کے نام ہے ، وہ باحتیاط اس قاضی کے پاس لائے اور شہادت ادا کی کہ آپ کے نام یہ خط فلاں قاضی فلاں شہر نے ہم کو دیا اور ہمیں گواہ کیا کہ یہ خط اُس کا ہے ، اب یہ قاضی اگر اُس شہادت کو اپنے مذہب کے مطابق ثبوت کے لیے کافی سمجھے تو اس پر عمل کر سکتا ہے۔“

[فتاویٰ رضویہ ۲/۵۵۱]

دیکھو! تحریر میں صرف ذکر شہادت ہے ، اور دوسری ضروری چیز : اپنا اور مکتوب الیہ کا پورا نام و نشان۔ مثلاً

بہ لحاظ حال حال یہ کہ فلاں شہر کے فلاں مفتی یا قاضی کی طرف سے فلاں شہر کے فلاں مفتی یا قاضی صاحب کے نام باقی حکم کا کوئی تذکرہ نہیں۔ اور آگے فرمایا ”یہ قاضی اُس شہادت پر عمل کر سکتا ہے“ حکم پر عمل نہیں فرمایا ، اور نہ ہی حکم کا پہلے تذکرہ کیا ، تو یہ عمل کرنا وہی حکم دینا ہے۔

نیز ثبوتِ روایتِ ہلالِ بالا میں امام اہلسنت قدس سرہ نے کتاب القاضی کی صرف وہ حقیقت بیان فرمائی جو درمختار ، ہدایہ ، کنز وغیرہ عامہ کتب میں ہے کہ

هو نقل الشهادة في الحقيقة [رد المحتار ۳۹۰/۲] | کتاب القاضی کی حقیقت ہے : شہادت بھیجنا۔

اور نقلِ شہادت ہی کی علماء کی طرف سے تصریح نقل فرمائی کہ

— ”علماء تصریح فرماتے ہیں کہ دوسرے شہر سے خیر شہادت دینا صرف قاضی شرع سے خاص“ —

[فتاویٰ رضویہ ۵۲۵/۲]

ہاں ایک جواب سے مفہوم ہے کہ روایتِ بالا کی کتاب القاضی میں حکم کا ذکر کتاب القاضی الی القاضی کے کچھ منافی و مضرب نہیں۔ وہ جواب مع سوال یہ ہے کہ

— ”مسئلہ از بلند شہر ڈاکخانہ چھتاری مدرسہ احمدیہ مسئلہ محفوظ الحق قادری ۲۹ ربیع الآخر شریف

۱۳۳۲ھ

حضرت مولینا السلام علیکم ورحمۃ اللہ وبرکاتہ۔ معروض خدمت شریف ہے کہ جناب والا کا ایک مختصر سا پرچہ جس پر جناب کی مہر لگی ہوئی ہے اور ایک سطر میں یہ عبارت مرقوم ہے ”میرے سامنے شہادتیں گزر گئیں کل جمعہ کو عید ہے“

خاکسار کو موصول ہوا اس کے متعلق فتویٰ شرعی دریافت طلب ہے کہ جس جگہ یہ پرچہ پہنچے تو وہاں کے لوگوں کو جمعہ کو عید کرنا لازم تھی یا نہیں؟ اور روزے توڑ دینا ضرور تھے یا نہیں اور اس کی عام تشہیر اور دیگر بلاد میں اشاعت سے کیا مفاد تھا؟ بینوا توجروا

الجواب: وہ پرچے دیگر بلاد میں نہ بھیجے گئے ، تقسیم کرنے والوں نے اس اسٹیشن پر بھی دیے اُن میں سے کوئی لے گیا ہوگا ، بعض لوگوں نے پبلی بھیت کے واسطے چاہا اور اُن کو جواب دے دیا گیا کہ جب تک دو شاہد عادل لے کر نہ جائیں پرچہ کافی نہ ہوگا ، اور بلادِ بعیدہ کو کیونکر بھیجے جاتے؟ واللہ تعالیٰ اعلم۔ — [فتاویٰ رضویہ ۵۳۲/۲]

اس پرچے میں ذکرِ شہادت کے ساتھ ذکرِ حکم بھی ہے ، اور اسی پرچہ کی نسبت فرمایا

— ”جب تک دو شاہد عادل لے کر نہ جائیں پرچہ کافی نہ ہوگا“ —

جس کا مفہوم مخالف یہ ہے کہ دو شاہد عادل لے کر جائیں تو وہ پرچہ کافی ہے۔

کتاب القاضی الی القاضی کا تعدیہ

فتح القدیر میں فرمایا

لو سمع الخصم بوصول كتاب القاضی
الی قاضی بلدہ فہرب الی بلدۃ اخرى،
كان للقاضی المكتوب الیه ان یكتب
الی قاضی تلك البلدۃ بما ثبت عنده
من كتاب القاضی.

فكما جَوَزنا لالول الكتابة، نجوَز
للثانی والثالث و هَلُمَّ جَوّاً للحاجة.

[فتح القدیر ۲/۷۶، بحر رائق ۸/۷]

مدعا علیہ یسن کر کہ [میرے خلاف] اس شہر میں کتاب
القاضی آئی ہے کسی اور شہر کو فرار ہو گیا تو یہ قاضی جس کے
پاس کتاب القاضی آئی اسے جائز ہے کہ اُس [تیسرے] شہر
کے قاضی کو کتاب القاضی لکھے اور اس میں وہ [شہادت یا حکم]
لکھے جو اُس تک کتاب قاضی اول سے ثابت ہوا۔
تو جیسے قاضی اول کے لیے ہم نے کتاب القاضی لکھنا جائز
مانا ویسے ہی ثانی کے لیے ثالث کے لیے اور اُس سے آگے
کے لیے بھی بوجہ حاجت جائز مانیں گے۔

فقط

فقیر محمد کوثر حسن قادری رضوی غفرلہ

نوری دارالافتاء

دارالعلوم نوری نوری نگر ۳۱۹ گدرہوا بلرامپور یوپی پن ۲۰۱۲۰۱

۲۳/ ذی القعدہ ۱۴۴۲ھ یکشنبہ ۲ - ۷ - ۲۰۲۱ء

